



04 - अपातकाल विमर्श
यानी गड़े मुर्दे उखाड़ना



05 - सरकारी स्कूल की
बदहाली और शिक्षा पर
सवाल

A Daily News Magazine

भोपाल
मंगलवार, 16 जुलाई, 2024



06- चोरी की बढ़ती घटनाओं
पर रोक लगवाने विधायक से
मिले कैट व्यापारी



07- मुट्ठी भर धूप: जीवन के
सर्षक का बयान

भोपाल एवं इंदौर से एक साथ प्रकाशित

वर्ष 21 अंक 309 नगर संस्करण, पृष्ठ -8, मूल्य रु.- 2 (डाक पंजीयन संख्या: म.प्र./भोपाल/4-391/2018-20)



subahsaverenews@gmail.com



facebook.com/subahsaverenews



www.subahsaverenews



twitter.com/subahsaverenews

सुप्रभात

एक युवा की मृत्यु से

धरती से कुछ सपने कम हो जाते हैं

कुछ आदर्श कम हो जाते हैं

कुछ मासूमियत कम हो जाती है

कुछ पवित्रता कम हो जाती है

एक युवक की मृत्यु से

धरती से कुछ ऊर्जा कम हो जाती है

एक युवती की मृत्यु से

धरती से कुछ सुंदरता कम हो जाती है

चिंता और उस पर चढ़ी युवा देह

सबसे बड़ा विरोधाभास है

इस देह को धरती, आकाश और

पानी में गति करना था

अपने आसपास को आलोकित करना था

दुनिया को कुछ नया देना था

एक युवा की मृत्यु

धरती को बहुत कुछ

विपन्न कर जाती है।

- चंद्रशेखर साकळे

डॉ. सुदाम खाड़े ने आयुक्त जनसंपर्क का पदभार ग्रहण किया

भोपाल (एजेंसी)। डॉ. सुदाम खाड़े ने सोमवार को जनसंपर्क संचालनालय में आयुक्त जनसंपर्क का पदभार ग्रहण कर लिया है। निवर्तमान जनसंपर्क आयुक्त



श्री संदीप यादव ने पुष्प गुच्छ भेंट कर उनका स्वागत किया।

जनसंपर्क संचालनालय में डॉ. खाड़े के पदभार ग्रहण करने पर संचालक श्री रोशन कुमार सिंह, अपर संचालक श्री जीएस वाधवा, श्री संजय कुमार जैन, श्री मनोज खरे सहित सभी अधिकारी, कर्मचारियों ने पुष्प-गुच्छ भेंटकर स्वागत किया।

प्रसंगवश

नंदिनी वेलाइसायी

पिछले दिनों से पूरे देश में एक शादी और उससे संबंधित आयोजन की खूब चर्चा हो रही है। ये शादी भारत के सबसे अमीर कारोबारी मुकेश अंबानी के छोटे बेटे अनंत अंबानी और राधिका मर्चेंट की शादी है। इस शादी में शामिल होने वाली मशहूर हस्तियां और उनके डिजाइनर कपड़े और स्टाइलिश लुक की भी चर्चा हो रही है। बॉलीवुड के सितारे, भारतीय क्रिकेट टीम के बड़े सितारे, शीर्ष उद्योगपति, कई देशों के प्रमुख नेताओं के अलावा पॉप आइकन जस्टिन बीबर जैसी हस्तियां इसमें शामिल हुईं। 12 जुलाई को अनंत अंबानी और राधिका मर्चेंट की शादी हुई, लेकिन शादी को लेकर कई आयोजन पिछले कुछ महीने से चल रहे हैं। मीडिया रिपोर्ट्स की मुताबिक, इस आयोजन पर कुछ हजार करोड़ रुपये खर्च हो रहे हैं।

दरअसल, भारत में शादियाँ 'पारिवारिक उत्सव' हैं। इसमें परंपराएं भी हैं और भारी खर्च घर-घर की कहानी है। भारतीय परिवार अपने यहां होने वाली शादी के जरिए दौलत, रतबा और साख को समाज को दिखाने की कोशिश करते हैं। यहां तक कि दिखावे के लिए परिवार कर्ज लेकर भी बड़ी रकम जुटाते हैं। हिंदू परिवार की शादियों में संगीत और हल्दी जैसी शादी की रस्में बड़ी धूमधाम से मनाई जाती हैं।

वहीं मुस्लिम परिवार में होने वाले विवाहों में 'मेहदी', 'निकाह' और 'वलीमा' जैसी रस्में शामिल हैं। ईसाई शादियों में सगाई, शादी और रिसेप्शन समारोह शामिल होते हैं। यानी केवल अंबानी के घर की शादी ही नहीं बल्कि भारतीय समाज में हर शादी को शान का प्रतीक माना जाता है।

हर परिवार अपनी क्षमता के अनुसार शादी समारोह की योजना बनाता है, कोशिश यही होती है कि आयोजन भव्य और यादगार दिखे।

हर परिवार अपने दोस्तों, रिश्तेदारों और सामाजिक दायरे में अपनी हैसियत दिखाने के लिए भी बढ़-चढ़कर खर्च करने में दिलचस्पी दिखाता है।

निवेश बैंकिंग और पूंजी बाजार फर्म जेफरीज की एक रिपोर्ट के मुताबिक, भारत में शादी समारोहों से जुड़ा बाजार करीब 10.7 लाख करोड़ रुपये का है। रिपोर्ट में दावा किया गया है कि आमतौर पर भारतीय शिक्षा की तुलना में शादी पर दोगुना खर्च करते हैं। यह देश में खाद्य और किराना बाजार के बाद दूसरा सबसे बड़ा बाजार है। हालांकि दूसरे देशों में भी ऐसा चलन है। भारत में शादी का बाजार अमेरिका (5.8 लाख करोड़) से लगभग दोगुना है। हालांकि यह चीन के बाजार (14.1 लाख करोड़) से छोट्टा है।

भारत में हर साल 80 लाख से एक करोड़ तक विवाह समारोह होते हैं। जबकि चीन में यह आंकड़ा 70 से 80 लाख प्रति वर्ष और अमेरिका में 20-25 लाख है। यानी प्रति शादी के हिसाब से देखें तो चीन और अमेरिकी परिवार भारतीयों की तुलना में ज्यादा खर्च करते हैं।

लेकिन भारतीय विवाह समारोहों के दौरान परिवार पर पड़ने वाला आर्थिक बोझ बहुत बड़ा होता है। जेफरीज की रिपोर्ट के मुताबिक, भारत में शादियों पर औसतन 12.5 लाख रुपये खर्च होते हैं। धूमधाम से होने वाली शादियों पर औसतन 20-30 लाख रुपए खर्च होते हैं।

लेकिन एक शादी पर खर्च होने वाला औसत व्यय यानी 12.5 लाख रुपये, भारत की जीडीपी की प्रति व्यक्ति आय (2.4 लाख रुपये) का लगभग पांच गुना

है। साथ ही एक भारतीय परिवार की औसत सालाना आय (4 लाख रुपये) की तुलना में यह तीन गुना से भी ज्यादा है।

दिलचस्प बात यह है कि भारत में प्री-ग्राइमरी स्तर से स्नातक स्तर तक की शिक्षा की औसत लागत की तुलना में यह लागत दोगुनी है। इन्हें आंकड़ों पर गौर करें तो अमेरिका में शादियों पर होने वाला खर्च वहां की शिक्षा पर होने वाले खर्च का आधा है। इसमें एक बात तो तय है कि ऐसी भव्य शादियाँ कम आय वाले परिवारों पर आर्थिक बोझ पैदा करती हैं।

चेन्नई की कृतिका (बदला हुआ नाम) की जिंदगी में शादी के दस साल तक सब कुछ ठीक रहा। लेकिन उन्होंने कहा कि इस शादी के कारण उनके माता-पिता को कर्ज के जाल से निकलने में करीब दस साल लग गए। 2014 में जब उनकी शादी हुई तो मंडप और खाने पर ही करीब दस लाख रुपये खर्च हो गए थे। यह तब था जब कृतिका लव मैरिज कर रही थी।

दूसरी तरफ एक ऐसा वर्ग है जो अपनी जमा पूंजी का ज्यादातर हिस्सा शादी पर खर्च कर देता है। चेन्नई के ही दिनेश को अपनी शादी पर लगभग चार-पांच साल तक बचाए गए पैसे का लगभग 70 प्रतिशत खर्च करने में कुछ भी गलत नहीं लगता। दिनेश खुद एक इवेंट प्लानर हैं। उन्होंने शादी के लिए ज्वेलरी, वेंडिंग हॉल और स्टेज और सजावट पर करीब 30 लाख रुपये खर्च किए। आभूषणों पर होने वाला खर्च शादी के पूरे बजट को प्रभावित करता है। जेफरीज की रिपोर्ट के मुताबिक शादी समारोहों के दौरान अकेले आभूषणों पर 2.9 से 3.3 लाख करोड़ रुपये खर्च किए जाते हैं। गरीब और मध्यम वर्गीय परिवारों की शादियों में जो महत्व सोने को दिया जाता है, विलासितापूर्ण शादियों में वही महत्व हीरे को

मिलता है।

सोने के आभूषण लंबे समय से भारतीय आभूषणों के बाद खाना ही दूसरा सबसे बड़ा खर्च होता है। आमतौर पर लोगों के मनोरंजन पर 1.9 से 2.1 लाख करोड़ रुपये खर्च किये जाते हैं। इसके अलावा कपड़े, मेकअप, फोटोग्राफी और अन्य पहलुओं पर खर्च अलग से होता है।

भारत में विवाह के सांस्कृतिक महत्व के कारण भारत के बाहर के देशों में भारतीय विवाह से संबंधित बाजार को बढ़ावा मिला है। पिछले साल प्रधानमंत्री नरेंद्र मोदी ने शादी समारोह भारत में ही मनाने पर जोर दिया था।

'मैरिज कलर्स' के क्रिएटिव डायरेक्टर प्रदीप चंदर ने कहा कि दक्षिण भारत के तमिलनाडु और केरल जैसे राज्यों में मशहूर हस्तियों की शादी करने का चलन बढ़ा है। वे बताते हैं, 'अंबानी परिवार ने खाली जगहों पर भव्य दिव्य सेट बनाकर शादी से पहले समारोह आयोजित करके एक नया चलन स्थापित किया। वहीं बॉलीवुड सेलिब्रिटीज अब बीच वेंडिंग या हिट फिल्मों पर आधारित अनोखी थीम पर शादी की ओर रुख कर रहे हैं। हालांकि इसके साथ ही ऐसे युवाओं की संख्या भी अच्छी-खासी है जो सादगी से शादी करके खर्च कम करना चाहते हैं। तमिलनाडु के मदुरै जिले के मनोज उनमें से एक हैं। तमिर्मिकलाई के मुताबिक महंगी शादियाँ समाज में दबाव पैदा करती हैं। उपभोक्ता संस्कृति से प्रभावित होकर, युवा पीढ़ी जीवन का भरपूर आनंद लेना चाहती है।' सच ये भी है कि लोगों के व्यवहार में बदलाव के कारण ऐसे भव्य विवाह समारोह आयोजित करने की प्रवृत्ति बढ़ रही है।

(बीबीसी हिन्दी में प्रकाशित लेख के संपादित अंश)

बिहार, उ.प्र., महाराष्ट्र और असम में बारिश का तांडव

● असम में बाढ़ का कहर, मृतकों की संख्या बढ़कर हुई 93 ● दिल्ली में झमाझम कोंकण में रेलवे ट्रैक पर गिरा मलबा, 7 ट्रेन प्रभावित ● उत्तर प्रदेश में बाढ़ से 10 लाख लोग हुए प्रभावित

● महाराष्ट्र के नासिक में फोटो पर फंसे पर्यटकों का रेस्क्यू

उ.प्र.-बिहार में गंगा खतरे के निशान के करीब, मुंबई में गाड़ियां बही, 20 राज्यों में भारी बारिश का अलर्ट

नईदिल्ली/लखनऊ/पटना/मुंबई (एजेंसी)

देशभर में जारी भारी बारिश का दौर थमता नहीं दिख रहा है। कई राज्यों में अब भी बाढ़ के हालात बने हुए हैं। इससे कई लोगों की मौत हो गई। मौसम विभाग ने आगामी पांच दिनों में कुछ क्षेत्रों में अत्यंत भारी तो, कुछ में भारी बारिश का अनुमान जताया है। बिहार, उत्तर प्रदेश, महाराष्ट्र, बिहार और असम में लगातार बारिश हो रही है। इससे इन राज्यों में नदियां खतरे के निशान से ऊपर बह रही हैं। बाढ़ से जान-माल का भारी नुकसान हुआ है। सैकड़ों लोगों को सुरक्षित स्थानों पर भेजा गया है।

महाराष्ट्र में तेज बारिश के कारण कई नदियां उफान पर हैं। नासिक के अंजनेरी फोट में 10 से ज्यादा पर्यटक सीढ़ियों पर पानी के तेज बहाव में फंस गए। हालांकि, कुछ घंटों के बाद उन्हें वन विभाग की टीम ने रेस्क्यू किया।

इसके अलावा रत्नागिरी और चंद्रपुर में देर रात और सुबह तेज बारिश हुई। इससे इन जिलों में सड़कों और निचले इलाकों में पानी भर गया। खेड में दीवानखावटी स्टेशन के पास रेलवे ट्रैक पर मलबे के कारण रेल सेवा बाधित हुई है। कई ट्रेनें अलग-अलग स्टेशनों पर चार से पांच घंटे लेट हैं।



शाहने की मुख्यमंत्रियों से बात

इधर, बाढ़ के हालातों को देखते हुए गुहमंत्रि अमित शाह ने गुजरात, उत्तर प्रदेश और असम में मुख्यमंत्रियों से बात की और उन्हें केंद्र सरकार की ओर से हर संभव मदद का आश्वासन दिया है।



● असम में स्थिति गंभीर- असम में बाढ़ के कारण हालत खराब है। बाढ़ से लाखों लोग प्रभावित हैं, तो वही इससे अब तक 90 लोगों की मौत हो चुकी है। बड़ी संख्या में लोगों को विस्थापित किया गया है। राज्य आपदा प्राधिकरण के अनुसार गोवालपाड़ा में नाव पलटने से पांच लोगों की मौत हो गई। नगरा और खन्नौर नदियां इस वक्त उफान पर हैं।

● उत्तर प्रदेश में बाढ़ से हाल बेहाल- उत्तर प्रदेश में भी बाढ़ का कहर जारी है। बहगुल नदी उफान पर होने के कारण कई गांव जलमग्न हो गए। साथ ही कुछ लोगों की मौत की भी जानकारी सामने आई है। फर्रुखाबाद में रामगंगा और प्रयागराज, वाराणसी मिर्जापुर, कानपुर में गंगा नदी उफान पर है। राज्य में बाढ़ से 10 लाख लोग प्रभावित हुए हैं।

● बिहार में सैकड़ों गांव जलमग्न- नेपाल में जारी बारिश और कांसी बराज को खोले जाने के बाद बिहार में नदियों का जलस्तर बढ़ गया है। राज्य में पिछले एक सप्ताह से जारी बारिश के कारण सैकड़ों गांव जलमग्न हो गए।

● उत्तराखंड में कई मार्ग बंतिग्रस्त- उत्तराखंड में लगातार बारिश हो रही है। इससे गोमुख मार्ग कई जगह से क्षतिग्रस्त हो गया। लोगों के गंगोत्री पार्क प्रशासन ने लोगों के गोमुख जाने पर भी रोक लगा दी है।

सीएम डॉ. यादव ने ली पर्यटन बोर्ड की बैठक

भोपाल में राजा भोज म्यूजियम या रिसर्च सेंटर बनेगा, मेले, नृत्य-फिल्म शूटिंग को लेकर भी चर्चा



फिल्म की शूटिंग के लिए बने प्लान को भी बताए

सीएम डॉ. यादव ने भोपाल समेत प्रदेश में फिल्म की शूटिंग के लिए बनी योजना के प्रचार-प्रसार करने की बात भी कही। उन्होंने कहा कि प्रदेश में फिल्मों के लिए आने वाले प्रोडक्शन हाउस और कलाकारों से समन्वय कर अच्छी योजना और उपलब्धियों का भी प्रचार करने पर कार्य करें। युवाओं को आकर्षित करने वाली साहसिक गतिविधियों को भी बढ़ावा दें।

मुख्यमंत्री तीर्थ दर्शन योजना की भी समीक्षा की

मुख्यमंत्री डॉ. यादव ने सोमवार को मंत्रालय में मुख्यमंत्री तीर्थ दर्शन योजना की भी समीक्षा की। उन्होंने योजना के संबंध में कई निर्देश दिए।

भोजशाला की 2000 पन्नों की रिपोर्ट इंदौर हाईकोर्ट में पेश

हिंदू पक्ष का दावा- इमारत परमारकालीन; मुस्लिम पक्ष बोला- फैसला सुप्रीम कोर्ट से ही होगा

भोपाल/इंदौर

(एजेंसी)। धार की भोजशाला मंदिर है या मस्जिद? इस सवाल का जवाब तलाशने के लिए 98 दिन वैज्ञानिक सर्वे किया गया। भारतीय पुरातत्व सर्वेक्षण (एएसआई) के वकील हिमांशु जोशी ने सोमवार को रिपोर्ट इंदौर हाईकोर्ट में पेश कर दी। ये रिपोर्ट मीडिया से शेयर नहीं करने के निर्देश सभी पक्षों को दिए गए हैं। वकील हिमांशु जोशी का कहना है कि रिपोर्ट 2 हजार पेज की है। इससे ज्यादा कुछ नहीं बता सकते।

पता चला है कि यह रिपोर्ट 2000 से ज्यादा पन्नों में है। सर्वे और खुदाई के दौरान मिले 1700 से ज्यादा प्रमाण/अवशेष इस रिपोर्ट में शामिल किए गए हैं। इस पर 22 जुलाई को सुनवाई होगी।

याचिकाकर्ता के वकील हरिशंकर जैन ने एक इंटरव्यू में दावा किया कि भोजशाला को लेकर तैयार रिपोर्ट से



100 प्रतिशत हिंदू पक्ष का दावा साबित हो रहा है। यहां 94 आर्टिक्लस मिले, इनमें दृढ़ी मूर्तियां, शिलालेख और संस्कृत के श्लोक हैं। इससे प्रतीत होता है कि मां वाग्देवी मंदिर ही था और धार्मिक शिक्षा दी जाती थी। अलग-अलग कालखंड के करीब 30 सिक्के भी इनमें शामिल हैं।

याचिकाकर्ता ने कहा- परमारकालीन मूर्तियां भी मिलीं- हिंदू पक्ष के याचिकाकर्ता आशीष गोयल ने दावा किया कि जो सर्वे हमारे सामने हुआ था, उस आधार पर हम कह रहे हैं कि यह इमारत शिक्षा दी जाती थी। अलग-अलग कालखंड के करीब 30 सिक्के भी इनमें शामिल हैं।

फैसला सुप्रीम कोर्ट के स्तर पर ही होगा

धार के शहर काजी वकार सादिक ने मीडिया से कहा कि हाईकोर्ट रिपोर्ट पेश होने की जानकारी मिली है। सुप्रीम कोर्ट पहले ही निर्देश दे चुका है कि एएसआई की रिपोर्ट पर हाईकोर्ट स्तर से कोई एक्शन नहीं लिया जा सकता है। 22 जुलाई को सुनवाई है, लेकिन फैसला सुप्रीम कोर्ट स्तर से ही करना है। उन्होंने कहा कि सुनने में आया है कि रिपोर्ट पक्षकारों को दी जा रही है। रिपोर्ट की गोपनीयता बनाए रखने के निर्देश भी सुप्रीम कोर्ट ने दिए थे, ऐसे में पक्षकारों को रिपोर्ट की जानकारी दिया जाना था या नहीं, इस तथ्य पर भी जानकारी ली रहे हैं। हम उम्मीद करते हैं कि कोई भी पक्ष रिपोर्ट की जानकारी सार्वजनिक नहीं करेगा, ताकि आमनाकाम रहे। वसंत पंचमी पर सरस्वती पूजा के लिए हिंदू पक्ष को भोजशाला में पूरे दिन पूजा और हवन करने की अनुमति है। ये हवन कुंड भोजशाला के बीच में है।

‘पीएम मेरे पास आए और प्रणाम किया’

● राम मंदिर उद्घाटन पर सवाल उठाने वाले शंकराचार्य बोले- पीएम कोई गलती करेंगे तो हम उन्हें भी टोकेंगे

मुंबई। पीएम मोदी ने हाल ही में राम मंदिर प्राण प्रतिष्ठा कार्यक्रम का विरोध करने वाले ज्योतिर्मठ के शंकराचार्य स्वामी अविमुक्तेश्वरानंद से मुलाकात की। शंकराचार्य ने पीएम के साथ हुई भेंट के बारे में बताया। दोनों की मुलाकात अनंत अंबानी की शादी कार्यक्रम के दौरान हुई थी। शंकराचार्य ने इसी के साथ कहा कि पीएम मोदी मेरे पास आए और उन्होंने मुझे प्रणाम किया। दरअसल, अनंत अंबानी और राधिका मर्चेट की आशीर्वाद सेरेमनी में दोनों की मुलाकात हुई थी। मोदी जी हमारे दुश्मन नहीं- शंकराचार्य ने आगे कहा कि हमारा नियम है कि जो भी हमारे पास आएगा, हम उसे आशीर्वाद देंगे। नरेंद्र मोदी जी हमारे दुश्मन नहीं हैं।

ट्रक और बस के बीच भयानक टक्कर, 6 लोगों की मौत

अहमदाबाद (एजेंसी)। अहमदाबाद-वडोदरा एक्सप्रेस हाईवे पर ट्रक और बस के बीच भयानक टक्कर में 6 लोगों की मौत हो गई, जबकि आठ अन्य लोग गंभीर रूप से घायल हैं। सभी घायलों को इलाज के लिए अस्पताल

में भर्ती कराया गया है। जानकारी के मुताबिक, यह लग्जरी बस महाराष्ट्र से राजस्थान जा रही थी और सुबह करीब साढ़े चार बजे आणंद के पास एक्सप्रेस हाईवे पर ट्रक के साथ भीषण टक्कर हो गई और तीन लोगों की मौके पर ही मौत हो गई, जबकि तीन लोगों की अस्पताल में इलाज के दौरान जान चली गई।

पूजा खेडकर का खुला एक और राज

पुणे (एजेंसी)। देेनी आईएस पूजा खेडकर मामले में नई जानकारी सामने आई है। पूजा ने 2007 में एमबीबीएस में दाखिले के लिए गैर-क्रीमी लेयर ओबीसी प्रमाण पत्र जमा किया था। यह जानकारी काशीबाई नवले मेडिकल कॉलेज के निदेशक ने दी है। बता दें कि पूजा खेडकर पर अपने पद का दुरुपयोग करने और सिविल सेवा परीक्षा उत्तीर्ण करने के लिए फर्जी विकलांगता और जाति प्रमाण पत्र प्रस्तुत करने के आरोप हैं।

नीट: सभी याचिकाएं हाईकोर्ट से सुप्रीम कोर्ट ट्रांसफर होंगी

नईदिल्ली (एजेंसी)। सुप्रीम कोर्ट में नीट मामले पर आज सुनवाई हुई। सीजेआई चंद्रचूड़ की बेंच ने देश के सभी हाईकोर्ट में एनटीए के खिलाफ दायर हुई याचिकाओं को

ट्रांसफर करने के लिए नोटिस जारी कर दिया है। दरअसल, नेशनल टेस्टिंग एजेंसी (एनटीए) ने सुप्रीम कोर्ट में नई याचिकाएं दायर की थीं। इनमें एजेंसी ने देश के सभी हाईकोर्ट में लगी याचिकाओं को सुप्रीम कोर्ट में ट्रांसफर किए जाने की मांग की थी। इस मामले की सुनवाई की सीजेआई चंद्रचूड़, जस्टिस पारदीवाला और जस्टिस मनीज मिश्रा की डिवीजन बेंच ने की।

नोएडा में बैंक का सर्वर हैक कर 16 करोड़ उड़ाए

5 दिन में 84 बार ट्रांजेक्शन किया; कर्मचारियों को भनक तक नहीं लगी

नोएडा (एजेंसी)। नोएडा में नैनीताल बैंक का सर्वर हैक कर ठगों ने 16 करोड़ से ज्यादा ट्रांसफर कर लिए। बैलेंस शीट का सही मिलान न होने पर बैंक कर्मचारियों के होश उड़ गए। आईटी मैनेजर ने साइबर क्राइम थाने में एफआईआर दर्ज कराई। जांच हुई तो सामने आया कि ठगों ने बैंक के रियल टाइम ग्रंथ सेटलमेंट (आरटीजीएस) चैनल को ही हैक कर लिया था। बैंक से 5 दिनों में 1, 2 बार नहीं, बल्कि 84 बार ट्रांजेक्शन किया, लेकिन कर्मचारियों को भनक तक नहीं लगी। अब बैंक फ्रॉड खातों को सीज करने की तैयारी में है।

17 जून को पहली बार 3.60 करोड़ का लेनदेन पकड़ा- सुमित कुमार श्रीवास्तव ने बताया- मैं सेक्टर-62 स्थित नैनीताल बैंक में आईटी मैनेजर हूँ। 17 जून को आरटीजीएस खाते के बैलेंस सीट में 3 करोड़, 60 लाख, 94 हजार 20 रुपए का डिफरेंस मिला। इसके बाद आरटीजीएस टीम ने (स्ट्रुक्चर्ड फाइनेंशियल मैसेजिंग सिस्टम) सर्वर के साथ कोर बैंकिंग सिस्टम में लेन-देन की जांच की। सामने आया कि कोर बैंकिंग सिस्टम और एसएफएमएस में काफी खामियां हैं।

84 बार में 16.01 करोड़ रुपए ट्रांसफर किए- मैनेजर ने बताया- 18 जून को आरबीआई बैलेंस सीट मेल नहीं खा रहा था। शुरुआत में आरटीजीएस टीम को लगा कि सिस्टम लाइन में कुछ समस्या होगी। इस वजह से ठीक से मिलान नहीं हो पा रहा। 20 जून को आरबीआई सिस्टम की समीक्षा की गई। इसमें पता चला कि बैंक से 84 बार लेन-देन में धोखाधड़ी हुई है। आरटीजीएस सिस्टम हैक कर 16 करोड़ 1 लाख 83 हजार 261 रुपए ट्रांसफर किए गए। सभी ट्रांसफर 16 से 20 जून के बीच किए गए। यह भी सामने आया है कि आरटीजीएस सेटलमेंट से पैसे निकालकर कई खातों में भी जमा किए गए।

जिन खातों में रुपए ट्रांसफर हुए, उन बैंकों को ई-मेल भेजा

आईटी मैनेजर ने बताया- जिन बैंकों में धोखाधड़ी कर रुपए ट्रांसफर किए गए, उन बैंकों को ई-मेल भेजा गया है। खातों को फीज करने के लिए कहा गया है, ताकि ट्रांसफर रुपए वापस आ सकें। साइबर क्राइम थाने के साथ ही आरबीआई एसएसएम टीम, आरबीआई सीएसआईटी टीम, सर्ट-इन को शिकायत की गई। सभी एजेंसियां जांच में जुटी हैं। एसीपी साइबर विवेक रंजन राय ने कहा- नोएडा सेक्टर-62 स्थित नैनीताल बैंक के आईटी मैनेजर द्वारा थाने में एक शिकायत दर्ज कराई गई। शिकायत में 16-20 जून के दौरान एक अज्ञात व्यक्ति द्वारा इनके सर्वर को हैक कर करीब 16 करोड़ रुपए अलग-अलग खातों में ट्रांसफर किए गए।

युवती की घर में घुसकर गोली मारकर हत्या

सीहोर में आरोपी ने एकतरफा प्यार में की वारदात; मां पर भी किया फायर

सीहोर (नप्र)। सीहोर में एक युवक ने घर में घुसकर युवती को गोली मार दी। बीच बचाव में आई लड़की की मां पर भी फायर कर दिया। दोनों को घायल हालत में अस्पताल ले जाया गया। जहां युवती ने इलाज के दौरान दम तोड़ दिया। जबकि उसकी मां की हालत गंभीर बनी हुई है। मामला जिले के भैरुदा का है। वारदात रविवार रात की है। आरोपी ने 3 फायर किए। मां-बेटी की चीख सुनकर जब आसपास के लोग वहां आए तब तक आरोपी मौके से फरार हो चुका था। घटना के समय घर पर युवती की बड़ी बहन और छोटा भाई भी मौजूद था। सूचना मिलते ही पुलिस मौके पर पहुंची और जांच पड़ताल शुरू की। पुलिस ने आरोपी को गिरफ्तार करने के लिए एक दल बनाकर उसके गांव रवाना किया है। आरोपी ने लड़की की मां पर भी गोली चलाई। उसे इलाज के लिए अस्पताल में भर्ती कराया है।

दोनों में 2 साल से चल रहा था प्रेम प्रसंग- एसडीओपी दीपक कपूर ने बताया कि रात 8 बजे रेहटी निवासी प्रभु दायमा आया और उसने घर में मौजूद 20 साल की युवती पर गोली चला दी। बताया जा रहा है कि दोनों में 2 साल से प्रेम प्रसंग चल रहा था। दोनों आपस में रिश्तेदार भी हैं। लड़की के पिता का कहना है कि आरोपी के परेशान करने पर पुलिस को शिकायत की थी।

युवक की पुलिस को पहले ही की थी शिकायत- मृतक युवती के पिता का कहना है कि युवक कई दिनों से बच्ची को परेशान कर रहा था। इसे लेकर पुलिस को पहले ही शिकायत की थी। उसके खिलाफ तीन महीने पहले एफआईआर भी दर्ज करवाई थी। वह फिर भी नहीं मान रहा था। आए दिन धमकियां देता रहता था। उसके पिता मेरे चचेरे भाई हैं। उन्होंने बताया वह एक तरफा प्रेम करता था। हमने उसे बहुत समझाया था, वो कहने लगा था कि मैं तो ऐसे ही बात करता हूँ। घटना हुई तब मैं बाजार में सब्जी लेने गया था।

आज से 6 ट्रेनें रद्द, 3 कारूट डायवर्ट

खंडवा स्टेशन पर एनआई वर्क; कटनी-भुसावल ट्रेन भी नहीं आएगी

खंडवा (नप्र)। खंडवा जंक्शन पर एनआई वर्क के कारण मुंबई और दिल्ली की ओर से आने वाली 41 ट्रेनों को 15 से लेकर 22 जुलाई तक रद्द कर दिया है। वहीं 43 गाड़ियों को वाया भोपाल-रतलाम-वसई रोड डायवर्ट कर दिया है। रविवार को भी कुछ ट्रेनें रद्द रही तो वहीं कुछ ट्रेन डायवर्ट रही, लेकिन यात्रियों को पहले से जानकारी होने के कारण ज्यादा असर नहीं दिखा। सोमवार से 41 ट्रेनें रद्द रहेगी और 43 ट्रेनों का रूट डायवर्ट रहेगा। इससे यात्रियों को समस्या होगी। सोमवार को खंडवा स्टेशन से गुजरने वाली 02185 रीवा-सीएमएसटी एक्सप्रेस, 02186 सीएमएसटी-रीवा, पनवेल-गोरखपुर, गोरखपुर-पनवेल, 05290 पुणे-मुजफ्फरपुर, 15065 05289 मुजफ्फरपुर-पुणे खंडवा स्टेशन नहीं आएगी। वहीं अमृतसर-सीएमएसटी, सीएमएसटी-अमृतसर, 194 83 अहमदाबाद-बरीनी ट्रेन का रूट बदला रहेगा। इसी तरह आज से 19014कटनी-भुसावल 23 जुलाई तक रद्द रहेगी।

उत्कृष्ट पत्रकारिता के लिए योगेश गोयल को ‘देश रत्न अवॉर्ड’

नई दिल्ली। वरिष्ठ पत्रकार योगेश कुमार गोयल को पत्रकारिता के क्षेत्र में उत्कृष्ट योगदान के लिए गैर-राजनीतिक संगठन ‘नेशनल अकाली दल’ द्वारा ‘देश रत्न अवॉर्ड’ से सम्मानित किया गया। उन्हें यह सम्मान नई दिल्ली के कर्नाट प्लेस में मुक्तधारा ऑडिटोरियम में आयोजित एक भव्य समारोह में नेशनल अकाली दल के राष्ट्रीय अध्यक्ष परमजीत सिंह पम्मा तथा संगठन के सदाधिकारियों ने प्रदान किया। उल्लेखनीय है कि योगेश गोयल विगत 34 वर्षों से राजनीतिक तथा समसामयिक विषयों के अलावा पर्यावरण, सामरिक और समाज से जुड़े

लगभग सभी महत्वपूर्ण विषयों पर देश के सभी प्रमुख समाचारपत्र-पत्रिकाओं में निरन्तर लेखन कर रहे हैं। गोयल ने वर्ष 1990 में छत्र जीवन से ही पत्रकारिता की शुरुआत की थी।

ट्रक में घुसी कार, डब्लूसीएल के अधिकारी की मौत पत्नी, दो बच्चे और ड्राइवर घायल; झारखंड से महाराष्ट्र जा रहा था परिवार

जबलपुर (नप्र)। जबलपुर में हुए रोड एक्सीडेंट में झारखंड की डब्लूसीएल (वेस्टर्न कोलफील्ड्स लिमिटेड) कंपनी के अधिकारी की मौत हो गई। हदसा रविवार रात हाईवे पर पनागर के कुसनेर गांव के पास हुआ। पत्नी, दो बच्चे और ड्राइवर घायल हुए हैं। ड्राइवर की हालत गंभीर बताई जा रही है। कौशल सिंह (40) महाराष्ट्र के चंद्रपुर के रहने वाले थे। पत्नी रश्मि और दो बच्चों के साथ वे चंद्रपुर जा रहे थे। कार की ड्राइवर वाली सीट पर कौशल, जबकि पत्नी और बच्चे पिछली सीट पर बैठे थे। बताया जा रहा है कि हाईवे पर ट्रक ड्राइवर ने ब्रेक लगाए, इस वजह से पीछे से आ रही कार ट्रक में घुस गई। ड्राइवर कार पर कंट्रोल नहीं कर पाया। सिर में चोट लगने से कौशल सिंह की मौत हो गई। पुलिस ने घायलों को मेडिकल कॉलेज भिजवाया। पनागर थाना प्रभारी अजय बहदुर सिंह ने बताया कि ट्रक को ज्वत कर लिया गया है।

महिला ने मंगाए थे 133 रुपये के मोमोज

डिलीवरी नहीं मिलने पर कोर्ट ने सुनाया फैसला- अब पूरी उम्र फ्री में खाएंगी

बेंगलुरु (एजेंसी)। फूड डिलीवरी एप्स को लेकर आए दिन दिलचस्प खबरें आती रहती हैं। इस बीच कर्नाटक के बेंगलुरु से जोमैटो एप से मोमोज ऑर्डर करने का मजेदार मामला सामने आया है। दरअसल बेंगलुरु में एक महिला ने जोमैटो से मोमोज ऑर्डर किए थे, लेकिन ये ऑर्डर डिलीवर नहीं हो पाया। जिसके बाद महिला ने कोर्ट में केस दर्ज कर दिया, अब कोर्ट ने महिला के समर्थन में फैसला सुनाया है और जोमैटो पर हजारों का जुर्माना लगाया है।

दरअसल ये मामला पिछले साल का है, शीतल नाम की महिला ने 31 अगस्त 2023 को जोमैटो से मोमोज का ऑर्डर दिया था। गूगल पे के जरिए 133.25 रुपए का भुगतान भी किया। ऑर्डर करने के 15 मिनट बाद महिला के पास मैसेज आया कि उसका ऑर्डर डिलीवर हो गया है, लेकिन न ही उसका ऑर्डर डिलीवर हुआ और न डिलीवरी एजेंट उसके पास आया।

श्रीनगर के मुहर्रम जुलूस में लहराया फिलिस्तीन का झंडा

गाजा के समर्थन में लगाए नारे; भारी संख्या में जुटी भीड़

श्रीनगर (एजेंसी)। कश्मीर के शिया समुदाय ने सोमवार को पारंपरिक गुरु बाजार-डलगेट मार्ग पर शाक के आठवें मुहर्रम का जुलूस निकाला। अधिकारियों ने बताया कि जुलूस शांतिपूर्ण तरीके से संपन्न हुआ, क्योंकि पर्याप्त सुरक्षा व्यवस्था का प्रबंध किया गया था। जुलूस सोमवार तड़के शहर के गुरु बाजार इलाके से शुरू हुआ और जहांगीर चौक और मौलाना आजाद रोड से होते हुए निर्धारित मार्ग से गुजरा और फिर डलगेट पर समाप्त हुआ।

दो जगहों पर लहराया गया फिलिस्तीन का झंडा- इस जुलूस के दौरान एक दो अन्य स्थानों पर फिलिस्तीन झंडा लहराने और नारों की खबरें इंटरनेट मीडिया पर दिख रहीं। यह लगातार हैं।

जुलूस के लिए दिया गया था सीमित समय- यह जुलूस कर्बला में शहीद हुए पैगम्बर मोहम्मद साहब के नवासे इमाम हुसैन की याद में मनाया जाता है। अधिकारियों ने जुलूस के लिए सीमित समय दिया था, इसलिए सुबह 5.30 बजे हजारों लोग गुरु बाजार में एकत्र हुए, ताकि सामान्य जीवन प्रभावित न हो।

दूसरा साल है, जब अधिकारियों ने मुहर्रम जुलूस को पारंपरिक मार्ग से निकालने की अनुमति दी है। कश्मीर में आतंकवाद के प्रतियोग के बाद जुलूस पर प्रतिबंध लगा दिया गया था, क्योंकि आशंका थी कि अलगाववादी भीड़ का गलत मकसद से दुरुपयोग कर सकते हैं।

राम को नेपाली बताने वाले ओली बने प्रधानमंत्री

काठमांडू (एजेंसी)। भगवान राम को नेपाली बताने वाले केपी ओली आज नेपाल नए प्रधानमंत्री बन गए हैं। उन्हें आज राष्ट्रपति नेपाल के रामचंद्र पौडेल ने राष्ट्रपति कार्यालय में प्रधानमंत्री के तौर पर शपथ दिलाई। ओली ने भारत समर्थक माने जाने वाले शेर बहादुर देउवा के साथ मिलकर गठबंधन की सरकार बनाई है।

मुस्लिम लॉ बोर्ड ने सुप्रीम कोर्ट के फैसले को गलत ठहराया

● तलाकशुदा महिलाओं को गुजारा भता देना इस्लामी कानून के खिलाफ

नईदिल्ली (एजेंसी)। ऑल इंडिया मुस्लिम पर्सनल लॉ बोर्ड (एआईएमपीएलबी) ने तलाकशुदा मुस्लिम महिलाओं को गुजाराभत्ता देने के सुप्रीम कोर्ट के फैसले को गलत ठहराया है। एआईएमपीएलबी की वर्किंग कमेटी ने एक बैठक कर सुप्रीम कोर्ट के इस फैसले पर चर्चा की। इस बैठक में प्रस्ताव पारित किया गया जिसमें कहा गया कि यह फैसला ‘शरिया’ (इस्लामी कानून) के खिलाफ है। लिहाजा एआईएमपीएलबी सभी संभावित उपायों का पता लगाएगा जिससे सुप्रीम कोर्ट से इस फैसले को पलटने को कह सके। दरअसल सुप्रीम कोर्ट ने 10 जुलाई को कहा कि तलाकशुदा मुस्लिम महिला अपराध प्रक्रिया संहिता (सीआरपीसी) की धारा 125 (अब भारतीय नागरिक सुरक्षा संहिता की धारा 144) के तहत अपने पति से भरण-पोषण की हकदार है। इसके लिए वह याचिका दायर कर सकती है। जस्टिस बीवी नागरत्ता और जस्टिस ऑगस्टीन जॉर्ज मसीह की बेंच ने एक मुस्लिम युवक मोहम्मद अब्दुल समद की याचिका को खारिज करते हुए यह आदेश दिया।

कॉम्पिटिशन एगजाम की तैयारी कर रही छात्रा से रेप खुद को पुलिसकर्मी बताकर की दोस्ती, शादी का झांसा देकर दिया वारदात को अंजाम

भोपाल (नप्र)। भोपाल के जहांगीराबाद इलाके में प्रतियोगी परीक्षा की तैयारी कर रही छात्रा से ज्यादाती का मामला सामने आया है। आरोपी युवक स्वयं को पुलिसकर्मी बताता था। दोनों की दोस्ती फेसबुक पर हुई थी। शादी का झांसा देकर आरोपी बीते 8 महीने से युवती से दुकर्म करता रहा। मामले में पुलिस ने केस दर्ज कर लिया है। आरोपी युवक की फिलहाल गिरफ्तारी नहीं की जा सकी है।

जहांगीराबाद पुलिस के मुताबिक बरखेड़ी में रहने वाली (22) वर्षीय युवती उमरिया जिले की रहनी वाली है। वह 2023 में प्रतियोगी परीक्षा तैयारी करने आई थी। इसी दौरान फेसबुक पर उसकी दोस्ती नरसिंहादु निवासी विनोद से हो गई। विनोद स्वयं को पुलिसकर्मी बताता था। दोस्ती धीरे-धीरे प्रेम- प्रसंग बदल गई है।

घुमाने के बहाने बुलाया, होटल में की ज्यादाती
विनोद युवती से मिलने भोपाल आने लगा। 21 नवंबर 2023 को विनोद युवती से मिलने भोपाल आया है, और उसे घुमाने के बहाने एक होटल में लेकर पहुंचा। यहां आरोपी ने युवती से जबरदस्ती शारीरिक संबंध बना लिए। युवती ने जब विरोध किया तो आरोपी ने जल्द ही शादी करने का वादा कर लिया। इसके बाद विनोद लगातार युवती का शारीरिक शोषण करता रहा।

अब युवती ने विनोद पर शादी का दबाव बनाया तो उसने शादी करने से इनकार कर दिया। इसके बाद पीड़िता ने थाने पहुंचकर आरोपी को शिकायत कर दी। पुलिस ने आरोपी के खिलाफ केस दर्ज उसकी तलाश शुरू कर दी है।

भोपाल में रेलवे ट्रैक पर मिला किसान का शव

मां को भाई के पास छोड़कर लौट रहा था खंडवा, परिजन बोले-हाथ पैर में चोट के निशान

भोपाल (नप्र)। भोपाल के हबीबगंज नाके के पास स्थित गणेश मंदिर के करीब रविवार-सोमवार की दरमियानी रात खंडवा के एक किसान की लाश मिली है। वह शनिवार को मां को छोड़ने के लिए भोपाल आए थे। कोलार में रहने वाले छोटे भाई के घर मां को छोड़ने के बाद रविवार की शाम को खंडवा लौटने का बोलकर निकले थे।

पुलिस ने शव को कब्जे में लेकर पीएम के लिए भेज दिया है। मां कायम कर मामले की जांच की जा रही है। शुरूआती जांच में पुलिस का अनुमान है कि ट्रेन की चपेट में आने से किसान की मौत हुई है। मुकेश राजोर (50) पिता मनोहर राजोर खंडवा के रहने वाले थे। वहीं खेती किसानी करते थे, उनका एक भाई कोलार के सर्वधर्म में रहते हैं। अपनी वृद्ध मां को छोड़ने शुक्रवार को खंडवा से भोपाल आए थे। मां को भाई के पास छोड़ने के बाद शनिवार को खंडवा लौटने का कहकर भाई के घर से निकले।

उनके चचेरे भाई संजु सिंह ने बताया कि रविवार-सोमवार की दरमियानी रात मुकेश की बाँड़ी बुधनी लाइन गणेश मंदिर के पास हबीबगंज में मिली है। हाथ-पांव में चोट के गंभीर निशान हैं। उनकी पहचान जेब में मिली दस्तावेज के आधार पर की गई। पुलिस का कहना है कि मामले की जांच की जा रही है।

इंदौर में 24 घंटे में बदला बंजर जमीन का नजारा

11 लाख पौधरोपण का बना वर्ल्ड रिकॉर्ड

इंदौर (नप्र)। इंदौर की रेवती रेंज की ऊंचाई पर सालों से बंजर पड़ी जमीन का नजारा इंदौरियों ने 24 घंटों में बदल डाला। एक दिन में 11 लाख पौधरोपण की चुनौती इंदौरियों के सामने बीनी साबित हुई। यह बड़ा सा मैदान शनिवार शाम तक पूरी तरह से खाली था। 11



लाख पौधरोपण के लिए शाम 7 बजे से गड्ढे खोदने की शुरुआत हुई। रविवार शाम तक यहां का नजारा मनोरम हो गया। शनिवार रात तेज हुई बारिश का भी इंदौर के लोगों की जिद, जुनून और जज्बे पर कोई असर नहीं हुआ बल्कि उत्साह दोगुना हो गया। बच्चे, महिलाएं, वृद्ध, बीएसएफ जवानों सहित सौ से ज्यादा संगठनों और आमजन ने जनभागीदारी की मिसाल कायम कर दी। इंदौर ने 11 लाख पौधरोपण कर गिनीज वर्ल्ड रिकॉर्ड में नाम दर्ज कराया।

असम का 9.25 लाख पौधरोपण का रिकॉर्ड तोड़ा- असम का 9.25 लाख पौधरोपण का न केवल रिकॉर्ड तोड़ा बल्कि इंदौर उससे कई कदम आगे निकल गया। रेवती रेंज के पूर्व के वीडियो और रिकॉर्ड टूटने के बाद का हरियाली ओढ़े जमीन का यह नजारा झुन वीडियो में देखिए। किस तरह इंदौर ने देखते ही देखते पौधरोपण में 'गिनीज बुक ऑफ द वर्ल्ड' में अपना नाम दर्ज करा दिया।

साले ने जीजा को चाकू से गोदकर मार डाला

खंडवा के खानशाहवली में दिनदहाड़े हत्याकांड, पारिवारिक विवाद का मामला
खंडवा (नप्र)। खंडवा के खानशाहवली इलाके में मेन रोड पर सोमवार सुबह एक युवक की हत्या कर दी गई। आरोपी रिश्तेदार ने युवक को दिनदहाड़े चाकू से गोदकर मारा है। वारदात के समय तेज बरसात हो रही थी, इसलिए सड़क पर सत्राटा था। मौके पर पहुंची थाना मोघट रोड पुलिस ने शव बरामद कर लिया है। आरोपी की पहचान हो गई है, पुलिस तलाश में जुटी हुई है।

पुलिस के मुताबिक, मृतक शोएब पिता निसार गुलशन नगर निवासी है। वह ऑटो चलाता था। हालांकि, सुबह खानशाहवली क्षेत्र में वह पैदल पहुंचा था। यहां फुटपथ पर जूते-चप्पल की दुकान लगाने वाले शाहरुख निवासी इंदिरा नगर बेड़ी से विवाद हो गया। विवाद के दौरान शाहरुख ने शोएब पर चाकू से हमला कर दिया। लहलुहान हुए शोएब ने मौके पर ही हम तोड़ दिया। बारिश के बीच काफी देर तक शव रोड़ किनारे पड़ा रहा। बताते हैं कि आरोपी और मृतक जीजा-साले हैं। साले ने जीजा की हत्या की है।

खरगोन नदी में टैंकर बहा, घरों में घुसा पानी

भोपाल-इंदौर में तेज बारिश; नर्मदा में 2 फीट पानी बढ़ा

भोपाल (एजेंसी)। मध्यप्रदेश में बारिश के 3 सिस्टम एक्टिव हैं। भोपाल में सोमवार सुबह 5 बजे से रुक-रुककर बारिश हो रही है। इंदौर के कुछ इलाकों में बारिश हुई। खरगोन के सनावद में एक टैंकर बांकुर नदी की बाढ़ में बह गया। बड़वाह में मकान-दुकानों में पानी घुस गया। नर्मदा नदी का वाटर लेवल एक मीटर यानी 1 फीट से ज्यादा बढ़ गया है। मौसम विभाग ने अगले 24 घंटे में धार, इंदौर, खरगोन, देवास, छिंदवाड़ा में तेज बारिश का अलर्ट जारी किया है। गरज-चमक के साथ बिजली भी गिर सकती है। वहीं, रतलाम, मंदसौर, झाबुआ, अलीराजपुर, बड़वानी, नर्मदापुरम, बालाघाट, मुरना, रघोपुर, रायसेन के भीमबेटका, खंडवा में आंधी आ सकती है। दोपहर बाद नीमच, बैतूल, पाटुग्या, नरसिंहपुर, टीकमगढ़ और छतरपुर में भी बारिश की संभावना है।



सीहोर –आघ में बारिश के बाद सड़कों पर भरा पानी

सीहोर जिले के आघ में सोमवार सुबह से रुक-रुककर बारिश का दौर जारी था। यहां भोपाल नाका, बुधवारा, मंडी गेट समेत कई क्षेत्रों में जल निकासी के इंतजाम नहीं होने कारण सड़कों पर पानी जमा हो गया।

आगर मालवा में तेज बारिश, सड़कों-गलियों में भरा पानी

आगर मालवा में सोमवार को तेज बारिश का दौर शुरू हो गया। इससे बड़ौद रोड चौराहा, छावनी मार्ग समेत प्रमुख चौराहों पर जलभराव के हालात हो गए। वहीं गलियों में भी पानी भर गया। सड़कों पर पानी भरने के कारण वाहन चालकों को भी परेशान होना पड़ा। जिले में सोमवार सुबह तक 205 मिलीमीटर बारिश रिकॉर्ड की गई। वहीं वृहद कुंडलिया परियोजना के अंतर्गत बना डैम अपनी क्षमता का 42.08 प्रतिशत भर चुका है।

भोपाल सांसद ने की रेल प्रबंधक के साथ बैठक जनता से जुड़े रेलवे के मुद्दों को लोकसभा में उठाऊंगा : आलोक शर्मा

भोपाल (नप्र)। भोपाल सांसद आलोक शर्मा ने मंडल रेल प्रबंधक देवाशीष त्रिपाठी के साथ बैठक की। जिसमें रेल विभाग से संबंधित विभिन्न विषयों पर चर्चा हुई। बैठक में बैस्मिया में रेलवे लाइन का सर्वे, राजधानी के अंतर्गत भोपाल, रानी कमलापति, संत हिरदाराम नगर एवं निशातपुरा स्टेशनों के विकास संबंधी तथा गाड़ियों के परिचालन विषय पर चर्चा हुई। भोपाल



सांसद आलोक शर्मा ने कहा कि जनता से जुड़े रेलवे के मुद्दों को लोकसभा में उठाऊंगा। जन सुविधाओं में विस्तार होना चाहिए। जनता को ट्रेनों में आसानी से रिजर्वेशन मिले इसके लिए भोपाल से मुम्बई, पूना और रीवा के लिए नई ट्रेन का प्रस्ताव रखेंगे।

संत हिरदाराम नगर से मुम्बई वाया सूरत नई ट्रेन, रानी कमलापति से पूना नई ट्रेन, भोपाल से रीवा नई ट्रेन चलाने पर चर्चा की गई। भोपाल से बीना की तरह भोपाल इटारसी के लिए मेमो सर्विस शुरू करने पर चर्चा की गई। मालवा एक्सप्रेस सहित विभिन्न ट्रेनों के संचालन, निशातपुरा से अतिक्रमण हटाने व अन्य मुद्दों पर बात हुई। डीआरएम ने सहयोग के साथ जनता से जुड़े सभी विषयों को प्राथमिकता के साथ हल करने का आश्वासन दिया। जल्द ही एक ज्वाइंट विजिट रेलवे अधिकारियों के साथ निशातपुरा स्टेशन पर करने का निर्णय लिया है। बैठक में मंडल रेल प्रबंधक देवाशीष त्रिपाठी, अपर मंडल रेल प्रबंधक योगेश सक्सेना, वरिष्ठ मंडल वाणिज्य प्रबन्धक सौरभ कठारिया, वरिष्ठ मंडल ऑपरिंग प्रबन्धक निरीश राजपूत, वरिष्ठ मंडल यांत्रिकी प्रबन्धक ऋतुराज शर्मा एवं मंडल ऑपरिंग प्रबन्धक प्रमोद जाधव मौजूद रहे।

शादी के दिन पुलिस कस्टडी में दूल्हे की मौत, हंगामा दुल्हन ने अपने ऊपर पेट्रोल डाला, चाची ने खुद को आग लगाई ; बुझाने में एसडीओपी झुलसे



गुना (नप्र)। गुना पुलिस की कस्टडी में पारदी युवक की मौत का आरोप है। युवक और उसके चाचा को किसी डकैती के केस में पछुताछ के लिए पकड़ा गया था। रविवार को युवक की बारात जानी थी, इसके ठीक पहले पुलिस उसे पकड़कर ले गई।

युवक की मौत की खबर सुनकर रविवार देर रात समाज के लोग जिला अस्पताल में जमा हो गए। अस्पताल में युवक की होने वाली दुल्हन ने खुद पर पेट्रोल डालकर आत्मदाह की कोशिश की। चाची ने पेट्रोल डालकर आग लगा ली। बचाने में एसडीओपी झुलस गए। मामला जिले के बीलाखेड़ी का है।

परिजन भोपाल में पोस्टमॉर्टम कराने की मांग पर अड़े थे, लेकिन पोस्टमॉर्टम गुना जिला अस्पताल में ही हुआ। इस दौरान 8 थानों का पुलिस फोर्स, 3 एसडीएम, तहसीलदारों समेत राजस्व विभाग का अमला मौजूद रहा। पीएम के

मिनी ट्रक में भरकर जिला अस्पताल पहुंची महिलाएं

एक मिनी ट्रक से देवा पारदी की दुल्हन, चाची और दूसरी महिलाएं अस्पताल पहुंचीं। दुल्हन ने अपने पूरे शरीर पर पेट्रोल डाल लिया। वह आत्मदाह की कोशिश करने लगी। इसी बीच पुलिस ने उसे पकड़ा और अस्पताल चौकी में बैठा लिया। थोड़ी देर बाद चाची सूरज बाई ने अपने ऊपर पेट्रोल डालकर आग लगा ली। वह झुलस गई। आग बुझाने में एसडीओपी युवराज सिंह के हाथ की अंगुलियां झुलस गईं। महिलाओं की कई बार पुलिस से थकामुक्ती भी हुई।

खरगोन नदी में टैंकर बहा, घरों में घुसा पानी

भोपाल-इंदौर में तेज बारिश; नर्मदा में 2 फीट पानी बढ़ा

भोपाल (एजेंसी)। मध्यप्रदेश में बारिश के 3 सिस्टम एक्टिव हैं। भोपाल में सोमवार सुबह 5 बजे से रुक-रुककर बारिश हो रही है। इंदौर के कुछ इलाकों में बारिश हुई। खरगोन के सनावद में एक टैंकर बांकुर नदी की बाढ़ में बह गया। बड़वाह में मकान-दुकानों में पानी घुस गया। नर्मदा नदी का वाटर लेवल एक मीटर यानी 1 फीट से ज्यादा बढ़ गया है। मौसम विभाग ने अगले 24 घंटे में धार, इंदौर, खरगोन, देवास, छिंदवाड़ा में तेज बारिश का अलर्ट जारी किया है। गरज-चमक के साथ बिजली भी गिर सकती है। वहीं, रतलाम, मंदसौर, झाबुआ, अलीराजपुर, बड़वानी, नर्मदापुरम, बालाघाट, मुरना, रघोपुर, रायसेन के भीमबेटका, खंडवा में आंधी आ सकती है। दोपहर बाद नीमच, बैतूल, पाटुग्या, नरसिंहपुर, टीकमगढ़ और छतरपुर में भी बारिश की संभावना है।

भोपाल आरटीओ में बदली व्यवस्था ; पलोर पर गाड़ी खड़ी करो खुद जांच लेगी मशीन

भोपाल (नप्र)। भोपाल में वाहनों के फिटनेस सिस्टम में सोमवार से बदलाव हो गया। अब तक जो जांच फिटनेस कैमरे से फोटो खींचकर की जाती थी, वह सेंसर से की जाएगी। यानी मशीनों से जांच कर वाहनों को फिटनेस सर्टिफिकेट दिया जाएगा। शहर के पहले ऑटोमैटिक टेस्टिंग स्टेशन (एटीएस) ने काम करना शुरू कर दिया है। इससे पहले क्षेत्रीय परिवहन अधिकारी आरटीओ ने फिटनेस कैमरे को तत्काल प्रभाव से बंद करने के निर्देश जारी किए थे। बताया जा रहा है कि हर एक टेस्ट में मशीन 10 से 15 मिनट लेगी, जिसमें मैनुअल सिस्टम पूरी तरह से खत्म हो जाएगा। बता दें, आरटीओ भोपाल में रोजाना 150 से 300 तक गाड़ियों की फिटनेस की जांच की जाती है।

तीन तरह के पलोर बनाए गए

मशीन के लिए तीन तरह के पलोर बनाए गए हैं। इसमें टू-व्हीलर, कार और हैवी कमर्शियल व्हीकल शामिल हैं। इसमें सिर्फ गाड़ी खड़ी करनी होगी। जिसके बाद यह ऑटोमैटिकली गाड़ी के इंजन से लेकर सभी कलपुर्जों की जांच कर लेगी। इसमें मुख्य रूप से पॉल्यूशन, स्पीडोमीटर, नॉइज लेवल मीटर, साइड रिलप बेंच, ब्रेक टेस्ट, सस्पेंशन टेस्ट, इंजन टेस्ट शामिल हैं। बताया जा रहा है कि करोड़ों की लागत से बनी यह मशीन जर्मनी की टेक्नोलॉजी है।अभी तक इस तरह से मैनुअली होती थी आरटीओ भोपाल में वाहनों की फिटनेस।

शादी के दिन पुलिस कस्टडी में दूल्हे की मौत, हंगामा दुल्हन ने अपने ऊपर पेट्रोल डाला, चाची ने खुद को आग लगाई ; बुझाने में एसडीओपी झुलसे

मौत से पहले की आखिरी सेल्फी...

घर में शादी की रस्में चल रही थीं। देवा के हाथ में मेहंदी लग चुकी थी। बारात ले जाने से पहले उसने शेरवानी पहनकर यह आखिरी फोटो क्लिक की। उधर, दुल्हन भी तैयार हो चुकी थी। बारात आने का इंतजार चल रहा था। देर रात देवा की मौत की खबर मिली। देवा ने शेरवानी पहनकर यह सेल्फी क्लिक की थी। इसके कुछ देर बाद ही पुलिस उसे उठाकर ले गई।

13 जुलाई की शाम पारदी गिराह ने पुलिस टीम पर किया था हमला

यह पूरा मामला 13 जुलाई की शाम 5 बजे से शुरू हुआ। धरनावदा थाने से महज 8 किमी दूर पारदी गिराह ने पुलिस टीम पर हमला कर दिया था। 10 पुलिसकर्मी घायल हुए थे। 13 जुलाई की रात 1.30 बजे मामले में एफआईआर दर्ज की गई। इस एफआईआर के मुताबिक, भोपाल और राजगढ़ की पुलिस टीम अपने जिले में हुई चोरी के आरोपियों को तलाश में झागर चौकी आई थी। सहायता के लिए रूठियाई चौकी और धरनावदा थाने का पुलिस बल भी झागर चौकी पहुंचा। सभी ने मिलकर गांव में दबिश दी। इस दौरान पारदियों ने पुलिस टीम पर हमला किया। गोलियां चलाई और पत्थर फेंके।

सीने में दर्द उठने के बाद हुई मौत

एडिशनल एसपी मान सिंह ठाकुर ने बताया कि प्याना इलाके के भिड़्रा गांव में हुई चोरी के संबंध में पछुताछ के लिए देवा पारदी और गंगाराम पारदी को पुलिस ने हिरासत में लिया था। रविवार शाम दोनों को चोरी हुए सामान की रिकवरी के लिए ले जा रहे थे। इसी दौरान देवा के सीने में दर्द उठा। उसे तत्काल प्याना के अस्पताल ले जाया गया। वहां से जिला अस्पताल लाया गया। यहां लगभग 45 मिनट तक उसका इलाज चला। सीपीआर भी दिया गया, लेकिन उसे बचा नहीं जा सका।

भोपाल में 12 दिन से नहीं दौड़ी 139 सिटी बसें

जबलपुर में चार दिन बाद फिर बारिश, उमस से राहत
जबलपुर में चार दिन बाद सोमवार को फिर बादल छाए और रुक-रुककर बारिश होने लगी। इससे लोगों को गर्मी और उमस से राहत मिली।

रतलाम में रुक-रुककर बारिश जारी थी
रतलाम में दोपहर 12 बजे से कभी तेज तो कभी रिमझिम बारिश हो रही है। सड़कों पर पानी भरने लगा है। यहां आंधी का भी अलर्ट है।

खरगोन में सनावद-आँकारेश्वर का संपर्क टूटा
खरगोन की बांकुर नदी में बहा टैंकर बहाव के साथ आगे बढ़ रहा है। भारी बारिश के कारण सनावद से आँकारेश्वर रोड पर पानी भर गया, जिससे रास्ता बंद हो गया है।

नर्मदा नदी का बैकवाटर एक मीटर तक बढ़ा

नर्मदापुरम में बारिश से नर्मदा नदी के बैकवाटर में बढ़ोतरी हो रही है। बीते तीन-चार दिन के दौरान करीब एक मीटर तक नर्मदा का बैकवाटर बढ़ा है। एनबीडीए के बुलेटिन के अनुसार सोमवार को राजघाट में बैकवाटर का लेवल 119.35 मीटर रहा जो खतरे के निशान 123.280 मीटर से काफी नीचे है।

ऑटोमैटिक मशीन से जांचेंगे वाहनों की फिटनेस



कैमरे के सामने खड़े करने पड़ते हैं वाहन

अब तक प्रदेश के परिवहन विभाग में फिटनेस का काम कैमरे से किया जा रहा है। क्षेत्रीय परिवहन कार्यालय व जिला परिवहन कार्यालय में संचालित फिटनेस सेंटर के कैमरे के सामने वाहन को खड़ा किया जाता है, और फोटो खींचने के बाद सर्टिफिकेट जारी हो जाता है।

वाहन का इंजन, ब्रेक, बाँडी, टायर, हेडलाइट, स्टेयरिंग सहित अन कलपुर्जे काम रहे हैं या नहीं, यह जांचने की कोई व्यवस्था नहीं है। इस कारण अनफिट वाहन सड़कों पर दौड़ते हैं। अन फिट वाहन दुर्घटना का कारण बनते हैं।

भोपाल में 12 दिन से नहीं दौड़ी 139 सिटी बसें

महापौर की मीटिंग के बावजूद संचालन नहीं ; बीसीएलएल भी नहीं सुलझा पाया मामला



भोपाल (नप्र)। भोपाल की कुल 149 में से 139 सिटी बसें पिछले 12 दिन से नहीं दौड़ी हैं। महापौर मालती राय की मीटिंग के बावजूद बीसीएलएल (भोपाल सिटी लिंक लिमिटेड) अफसर मामले को नहीं सुलझा पाए हैं। इससे करीब 40 हजार यात्रियों के साथ बसों के ड्राइवर भी परेशान हैं। आज सोमवार शाम को बीसीएलएल ने ड्राइवर्स की मीटिंग बुलाई है। टिकट कलेक्शन विवाद के चलते इन बसों के पहियों पर 4 जुलाई से ही 'ब्रेक' लगा है। इसे लेकर 9 जुलाई को महापौर राय ने अफसर और टिकट कलेक्शन करने वाली 'चलो एप' कंपनी के जिम्मेदारों के साथ मीटिंग की थी। इस मीटिंग के बाद 10 जुलाई को बागसेवनिया स्थित डिपो से 10 बसें बाहर निकली गईं। बाकी 139 बसों का संचालन नहीं किया गया। इसके पीछे टिकट कलेक्शन और बीसीएलएल के बीच कोई सहमति नहीं बनना है। हर रोज 40 हजार यात्री परेशान- बता दें कि जिन रूट पर 149 बसें दौड़ती हैं। वहां एक रोज

में एक्वेज 40 हजार यात्री सफर करते हैं। बसों का संचालन नहीं होने से यात्री परेशान हैं।

यह है मामला- बसों के नहीं दौड़ने के पीछे टिकट कलेक्शन करने वाली एजेंसी 'चलो एप' की ओर से प्रति किमी दी जाने वाली राशि घटाने की मांग करना है। पांच दिन तक बीसीएलएल और निगम के जिम्मेदार इस समस्या का समाधान नहीं निकाल पाए। ऐसे में छठे दिन महापौर राय को मीटिंग करना पड़ी थी। फिर भी पूरी बसों का संचालन शुरू नहीं हो सका है। **ड्राइवर -क 'डक टर बेरोजगार हुए-** इस मामले में भोपाल सिटी यान चालक-परिचालक ट्रेड यूनियन इंटक के अध्यक्ष अजीज खान ने बताया कि बसों का संचालन बंद होने से ड्राइवर और कंडक्टर बेरोजगार हो गए हैं। उनके सामने परिवार के पालन-पोषण की दिक्रतें भी खड़ी हो गई हैं। नगर निगम और बीसीएलएल को जल्द बसों का संचालन शुरू करना चाहिए। इस मामले में सोमवार शाम को मीटिंग भी होगी।



संपादकीय
ट्रंप पर हमले के मायने
अमेरिका के पूर्व राष्ट्रपति और फिर से आगामी चुनाव में राष्ट्रपति पद के उम्मीदवार डोनाल्ड ट्रंप पर एक सभा में जानलेवा हमले ने जहां अमेरिकी सिक्योरिटी की पोल खोल दी है, वहीं यह भी साबित कर दिया है कि कोई सुरक्षा व्यवस्था कितनी ही अभेद्य न हो, हमलावर कहीं भी अपनी वारदात को अंजाम दे सकते हैं। हालांकि ट्रंप के सुरक्षाकर्मियों ने तत्काल हमलावर युवक को ढेर कर दिया। अभी भी यह खुलासा नहीं हो सका है कि इस युवक ने ट्रंप पर हमला क्यों किया। जबकि बताया जा रहा है कि वो खुद ट्रंप की रिपब्लिकन पार्टी का ही सदस्य रह चुका था। सौभाग्य से इस जानलेवा हमले में ट्रंप बच गए, लेकिन इससे अमेरिकी राष्ट्रपति की हत्या अथवा हत्या के प्रयास के मामलों में एक कड़ी और जुड़ गई है। इस घटना से अमेरिका में पनपे गन कल्चर पर भी सवालिया निशान लग रहे हैं। तमाम सामूहिक हत्याओं के बाद भी अमेरिकी जनता गन कल्चर पर कानूनी बंदिश के हक में नहीं है, यह भी हैरान करने वाली बात है। प्राप्त जानकारी के अनुसार गत शनिवार को अमेरिका के पेंसिल्वेनिया में ट्रंप एक रैली को संबोधित कर रहे थे। उसी वक्त एक युवा हमलावर ने दूर से निशाना साध कर गोलियां चलाई। गोली ट्रंप के कान को छूते हुए निकल गई। ट्रंप ने तुरंत लोगों ने नीचे झुकने को कहा और खुद कान से बहता खून रोकने की कोशिश की। इस अचानक हमले से चौंके सिक्रेट सर्विस के सुरक्षाकर्मियों ने तत्काल जवाबी कार्रवाई करते हुए हमलावर युवक को वहीं ढेर कर दिया, जबकि एक अन्य व्यक्ति भी हमले के दौरान मारा गया। हमलावर की पहचान थॉमस मैथ्यू करूक्स के तौर पर हुई है। जांच के दौरान उसके घर से बड़ी मात्रा में विस्फोटक भी बरामद हुए हैं। अमेरिका की खुफिया एजेंसी फेडरल ब्यूरो ऑफ इन्वेस्टीगेशन (एफबीआई) ने इसे पूर्व राष्ट्रपति की हत्या की कोशिश बताया है। अमेरिका में चुनाव में डेमोक्रेटिक पार्टी के उम्मीदवार जो बाइडेन ने इस घटना की निंदा करते हुए कहा कि लोकतंत्र में हिंसा के लिए कोई जगह नहीं है। हालांकि रिपब्लिकन पार्टी के एक सीनेटर जेडी वेंस ने सोशल मीडिया एक्स पर एक पोस्ट में राष्ट्रपति बाइडेन पर 'हत्या के लिए उकसाने' का आरोप लगाया है। वेंस के बारे में कहा जाता है कि वो उपराष्ट्रपति पद के प्रत्याशी हो सकते हैं। भारत के प्रधानमंत्री नरेंद्र मोदी ने ट्रंप को अपना दोस्त बताते हुए हमले की कड़ी निंदा की है। हमले के बाद ट्रंप के बेटे ने हवा में मुट्ठी लहराते ट्रंप की तस्वीर लहराते तस्वीर सोशल मीडिया पर साझा की और कहा कि अमेरिका को ऐसे ही नेता की जरूरत है। राजनीतिक हिंसा की इस हैरान करने वाली घटना का अमेरिका के चुनाव अभियान पर जाहिर तौर पर असर पड़ सकता है। अमेरिकी खुफिया सेवा के एजेंटों ने ट्रंप पर हमला करने वाले संदिग्ध व्यक्ति पर गोली चलाकर उन्हें मौके पर ही मार दिया है। यह हमला ऐसे वक्त पर हुआ है, जो अमेरिका में राष्ट्रपति चुनाव की तैयारियां शुरू हो चुकी हैं। ट्रंप अपनी आक्रामक छवि के साथ दूसरी बार राष्ट्रपति पद के दावेदार हैं। राजनीतिक प्रेक्षक उन पर हुए हमले के राजनीतिक अर्थ तलाशने में जुट गए हैं। माना जा रहा है कि इस हमले से ट्रंप की लोकप्रियता में एकदम फर्क आने लगा है। इससे चुनाव की दिशा भी बदल सकती है। वैसे भी बाइडेन को डेमोक्रेटिक पार्टी का कमजोर प्रत्याशी माना जा रहा है। क्योंकि बाइडेन वृद्ध हैं और उन्हें भूलने की बीमारी लग चुकी है।

राजनीति
रमेश सर्राफ धमोरा
लेखक पत्रकार हैं।

लोकसभा चुनाव के बाद राजस्थान भाजपा में जमकर उठा पटक मची हुई है जो भविष्य में आने वाले तूफान के संकेत दे रही है। राजस्थान के कृषि मंत्री डॉ. किरोड़ी लाल मीणा ने अपने पद से इस्तीफा दे दिया है। उन्होंने अपने सरकारी गाड़ी व अन्य सरकारी सुविधाएं भी लौटा दी है। यहां तक की डॉ. किरोड़ी लाल मीणा बजट सत्र में भी विधानसभा में नहीं आने की घोषणा कर चुके हैं। डॉ. किरोड़ी लाल मीणा भाजपा के कद्दवर नेता हैं और राजस्थान में संघर्ष के प्रतीक रहे हैं। सरकार में हो या विपक्ष में वह अपनी बात पूरी मुखरता से रखने के लिए जाने जाते हैं। डॉ. किरोड़ी लाल मीणा मंत्रिमंडल के गठन के वक्त से ही नाराज बताए जा रहे हैं। मंत्रिमंडल के गठन के वक्त उन्हें उनकी वरिष्ठता के अनुरूप महत्व नहीं मिला था। जिसके चलते वह अंदर खाने नाराज चल रहे थे। लोकसभा चुनाव परिणाम के बाद उन्होंने खुलकर अपनी नाराजगी का इजहार कर दिया। डॉ. किरोड़ी लाल मीणा दिल्ली में भाजपा के राष्ट्रीय अध्यक्ष जेपी नड्डा से भी मुलाकात कर चुके हैं। उसके उपरांत भी उन्होंने अपना मंत्री पद से इस्तीफा वापस नहीं लिया है। कहने को तो भाजपा प्रदेश अध्यक्ष सीपी जोशी कहते हैं कि किरोड़ी लाल मीणा पार्टी से नाराज नहीं है और वह पार्टी के वरिष्ठ नेताओं के संपर्क में है। मगर हकीकत में ऐसा कुछ नजर नहीं आ रहा है। बजट सत्र में भी विधानसभा नहीं आकर डॉ. किरोड़ी लाल मीणा ने अपनी नाराजगी खुलकर जता दी है।

पूर्व मुख्यमंत्री वसुंधरा राजे सिंधिया अपने उपेक्षा से पहले से ही दुखी है। गाहे बेगाहे अपनी नाराजगी जाहिर करती रहती है। विधानसभा में भी वसुंधरा समर्थक विधायक सरकार को जमकर घेर रहे हैं। विधानसभा चुनाव के बाद

राजस्थान भाजपा में उठने लगे बगावत के स्वर

वसुंधरा राजे को पूरी आशा थी कि उन्हें तीसरी बार मुख्यमंत्री बनाया जाएगा। मगर जिस प्रकार रक्षा मंत्री राजनाथ सिंह ने जेब से पचीं निकाल कर वसुंधरा राजे से नए मुख्यमंत्री के लिए भजनलाल शर्मा के नाम की घोषणा करवाई। उससे वसुंधरा राजे की आम जनता में काफी फजीयत हुई थी। जिसे वसुंधरा अभी तक भूल नहीं पाई है।

लोकसभा चुनाव में प्रदेश की 11 सीटों पर भाजपा प्रत्याशियों की हार से जहां केंद्र में भाजपा कमजोर हुई है वहीं राजस्थान में तो भाजपा सरकार के मुखिया भजनलाल शर्मा, प्रदेश अध्यक्ष सीपी जोशी सहित अन्य सभी अग्रिम पंक्ति के नेताओं की जमकर किराई हुई है। केंद्र सरकार में तीसरी बार मंत्री बने अर्जुन राम मेघवाल बीकानेर लोक सभा सीट से सहज 55711 वोटो के अंतर से जीत सके हैं। जबकि 2019 में वह 264081 व 2014 के चुनाव में 308079 वोटो के अंतर से चुनाव जीते थे। इस तरह देखे तो इस बार अर्जुन राम मेघवाल ने बहुत ही मुश्किल से चुनाव जीता है। जबकि उनके पड़ोस की श्रीगंगानगर, चुर, झुंझनू, सीकर सीटों पर भाजपा प्रत्याशियों की हार हुई है।

इसी तरह तीसरी बार केंद्र सरकार में मंत्री बने गजेंद्र सिंह शेखावत की स्थिति भी कोई बेहतर नहीं रही है। उन्होंने कांग्रेस के अनजान से प्रत्याशी करण सिंह उर्वियारड़ा को 115677 वोटों से हराया है। जबकि 2019 के लोकसभा चुनाव में उन्होंने तब के मुख्यमंत्री अशोक गहलोत के पुत्र वैभव गहलोत को 274440 वोटो से व 2014 के लोकसभा चुनाव में कांग्रेस की कैबिनेट मंत्री चंद्रशे कुमारी कटोच को 303464 वोटों से चुनाव हराया था। इस बार के चुनाव में गजेंद्र सिंह का प्रभाव भी कम हुआ है। गजेंद्र सिंह के पड़ोस की बाड़मेर-जैसलमेर, नागौर, सीट पर भाजपा चुनाव हार गई है। जबकि पिछली बार यह सभी सीट भाजपा के पास थी। गजेंद्र सिंह

शेखावत का शेरगढ़ विधायक बाबूसिंह राठौड़ से चुनाव पूर्व हुआ विवाद भी खास सुर्खियों में रहा था। बाड़मेर-जैसलमेर सीट पर तो भाजपा प्रत्याशी कैलाश चौधरी तीसरे स्थान पर रहें थे। उन्हें मात्र 16.99 प्रतिशत यानि 286833 वोट ही मिल पाए थे। जबकि 2019 का चुनाव कैलाश चौधरी ने 323808 वोटो से जीता था। तब उन्हें 846526 वोट मिले थे।

लोकसभा चुनाव में चूरू सीट पर भाजपा सांसद राहुल कर्स्वां का टिकट काटे जाने से जाटों में भाजपा के प्रति काफी नाराजगी व्याप्त हो गई थी। जिसका खामियाजा उन्हें जाट बहुल अधिकांश सीटों पर हार कर चुकाना पड़ा था। पिछली बार भाजपा के पांच सांसद जाट वर्ग से थे। जबकि अबकी बार अजमेर से भागीरथ चौधरी जीत पाए हैं। लोकसभा चुनाव में पूर्व मुख्यमंत्री वसुंधरा राजे भी अपने पुत्र के झालावाड़ संसदीय क्षेत्र तक ही सीमित रही थी। उन्हें स्टार प्रचारकों की सूची में तो शामिल किया गया था। मगर चुनाव प्रचार के लिए कहीं नहीं भेजा गया। सीकर से दो बार भाजपा सांसद रहकर पिछला चुनाव हार चुके स्वामी सुमेधानंद सरस्वती ने खुलकर कहा है कि यदि वसुंधरा राजे से चुनाव प्रचार करवाया जाता तो नतीजे हटकर मिल सकते थे।

झुंझुनू से भाजपा टिकट पर चुनाव में पराजित हुए शुभकरन चौधरी ने अपनी हार का कारण अग्निवीर योजना को बताया था। भाजपा के बहुत से नेताओं का मानना है कि राजस्थान से सेना में सर्वाधिक नवयुवक भर्ती होते हैं। अग्निवीर योजना आने के बाद राजस्थान के युवाओं में खासी नाराजगी व्याप्त हो रही है। कांग्रेस ने वायदा किया था कि उनकी सरकार बनने पर अग्निवीर योजना बंद कर देगी। इससे बड़ी संख्या में नवयुवकों ने भाजपा के खिलाफ मतदान किया। चुनाव के दौरान मुख्यमंत्री भजनलाल शर्मा स्वयं भी सभी 25 संसदीय सीटों पर प्रचार के लिए नहीं पहुंच सक थे।

मुख्यमंत्री स्वयं चुनाव के दौरान व्यवस्थित ढंग से चुनाव प्रचार नहीं कर सके। इसी के चलते अपने गृह जिले भरतपुर की लोकसभा सीट भी हार गए। कोटा जैसी भाजपा की मजबूत सीट पर भी लोकसभा अध्यक्ष ओम बिरला इस बार महज 41974 वोटों के अंतर से ही जीते हैं। जबकि पहले के चुनाव में उनकी जीत का अंतर लाखों वोटों में होता रहा था।

राजस्थान में भाजपा की सरकार बने सात महीने से अधिक का समय हो चुका है। मगर अभी भी सरकार पर मंत्रियों की पकड़ नहीं बन पाई है। अधिकारी वर्ग मंत्रियों की बातों को अधिक तवज्जो नहीं देते हैं। जिसके चलते मंत्रियों द्वारा आम जनता मे की गई घोषणाएं पूरी नहीं होने से उनकी स्थिति हास्यास्पद पद बन जाती है। अभी राजस्थान में मुख्यमंत्री व प्रदेश अध्यक्ष एक ही जाती के हैं। विभिन्न निगम, बोर्ड, आयोग, मण्डलों में भी अभी तक या तो पीटे हुए मोहरों को या अधिकारियों को ही नियुक्ति दी गई है। जमीन पर काम करने वाले कार्यकर्ताओं को तवज्जो नहीं मिल पाई है। मुख्यमंत्री के इर्द-गिर्द वहीं चौकड़ी रहती है जो उनके प्रदेश महामंत्री रहते उनके साथ रहती थी। इससे आम जनता में सरकार की छवि खराब हो रही है।

अगले कुछ महीनों में प्रदेश की 5 विधानसभा सीटों पर उपचुनाव होने हैं। पांच में से भाजपा के पास एक भी सीट नहीं थी। लेकिन यदि भाजपा इन पांच सीटों को फिर से हार जाती है तो मुख्यमंत्री की नकारात्मक छवी बनेगी। इसलिए सरकार के समक्ष सभी पांच विधानसभा सीटों के उपचुनाव में जीतना एक मजबूत चुनौती बन गई है। भाजपा यदि पांचों सीटों पर उपचुनाव में जीत जाती है तो लोकसभा चुनाव की हार का गम कुछ कम होगा। वरना आने वाले समय में पार्टी अलगावमान द्वारा राजस्थान को लेकर कई बड़े निर्णय किए जाने की संभावना व्यक्त की जाने लगी है।

मैं डाटा नहीं आपकी अमूल्य निधि मांग रहा हूँ। काश ! इतना ख्याल मेरा भी रखती।
...आपने अपने दैनिक डाटा का उपयोग सी फौसदी खर्च कर लिया है। अगले दिन आपका दैनिक हार्डस्पीड डेटा फिर बहाल हो जाएगा। अधिक जानकारी के लिए अपने डेटा कोटा के लिंक पर क्लिक करें...। मोहतरमा उस वक्त मेरी सारी खुशी खाफूफ हो जाती है और आटे-दाल का भाव मालूम पड़ जाता है। उन्हें पता ही नहीं होता है कि अभी मुझे डीपी भी बदलनी है और ईंडी भी देखनी है। मोहतरमा ! मैं आपसे गुजारिश करता हूँ कि आप रोज का खाना तैयार करने से पहले मुझे भर दाल, चावल और आटे निकाल कर रख दिया करें। हमारी अम्मा ऐसा करती थी जिसकी वजह से दस दिन चलने वाला राशन पांच दिन और चल जाता था। कम से कम टैक्स वाले मौसम की घनघोर बारिश से बचने का यह सबसे सलत-तसल और नरम तरीका है। बाहर रे डाटाजीवी ! आपको मालूम है कि नहीं, आपके अम्मा के जमाने में सीबीआई और ईंडी नहीं थीं। अरे भयाना इस नेक सलाह में भी विपक्ष की तरह ईंडी और

सीबीआई को क्यों घुसेड़ रही हो। लगता है आप भी विपक्ष के साथ मिली हैं!...ना बाबा ना, ऐसा हम कतई नहीं कर सकते। जानबुझ कर आ बैल मुझे मार कि स्थिति क्यों पैदा करें। डाटाजीवी जी, आपको पता होना चाहिए जमाखोरी और घूसखोरी के खिलाफ ईंडी बेहद सख्त है। पड़ोसियों से अपन की जमती नहीं है। आपको पहले से मालूम है कि यहाँ पड़ोसी कम विपक्ष के नेता अधिक हैं। पता नहीं राशन की दमाखोरी की शिकायत कब ईंडी तक पहुंच जाए। जनाब! फिर तो छोपेमारी से मुश्किल बढ़ जाएगी। आपकी इनकम तो बमुश्किल आटे-दाल की है। आप इनकम टैक्सपेयी भी नहीं हैं। फिर ईंडी के सवालों का जवाब हमारे पास क्या होगा। अगर उन्होंने ने पूछ दिया कि दान के राशन में आप 15 दिन रसोई का खर्च कैसे चलाती हैं। आस से अधिक राशन आपन कहां से जमा किया है। यह सीधे-सीधे जमाखोरी है। आपको जेल जाना ही होगा। मोहतरमा के तर्क से मैं बिचलित हो चला था और मेरा कलेजा कॉप गया था। डाटा के बजाय अब हमें आटे-दाल का भाव मालूम पड़ गया था।

आपातकाल विमर्श यानी गड़े मुर्दे उखाड़ना

इलाहाबाद हाईकोर्ट ने इंदिरा गाँधी का चुनाव निरस्त करते हुये अगले 6 वर्षों तक उनके चुनाव लड़ने पर भी रोक लगा दी थी। उसके बाद ही जयप्रकाश नारायण द्वारा इंदिरा गाँधी के इस्तीफ़े की मांग को लेकर ‘संपूर्ण क्रांति’ के नाम से राष्ट्रव्यापी आंदोलन छेड़ दिया गया था और देश भर में प्रदर्शन शुरू हो गए थे। हालांकि 24 जून, 1975 को जब इलाहाबाद हाईकोर्ट का फ़ैसला सुप्रीम कोर्ट पहुंचा तो वहां भी इलाहाबाद हाई कोर्ट के फ़ैसले को तो ज़रूर बरकरार

का निर्णय दरअसल राँय का ही निर्णय था। राँय के फ़ैसले पर ही इंदिरा गांधी ने हामी भरी और उन्हीं की सलाह पर उसे लागू भी किया। पूर्व राष्ट्रपति प्रणव मुखर्जी अपनी एक किताब में भी लिख चुके हैं कि ‘वास्तव में इंदिरा गांधी ने मुझे बाद में बताया कि उन्हें आपातकाल की घोषणा के लिए संवैधानिक प्रावधानों की जानकारी भी नहीं थी’ ।

अब यदि हम आपातकाल से ठीक पहले यानी 1974-75 के दौर को याद करें तो वह रेल आंदोलन, चक्राजाम,तालाबंदी और राष्ट्रव्यापी धरने, प्रदर्शनों का दौर था। इसी दौरान 2 जनवरी 1975 को रेल मंत्री ललित नारायण मिश्रा की हत्या समस्तीपुर रेलवे स्टेशन पर उस समय कर दी गयी थी जब वे समस्तीपुर- दरभंगा ब्रॉड गेज रेलवे लाइन प्रारम्भ करने की घोषणा सम्बन्धी एक कार्यक्रम में वहां एक मंच पर मौजूद थे। यहां हुये एक शक्तिशाली बम विस्फोट में वे गंभीर रूप से घायल हो गए बाद में अगले दिन दानापुर के रेलवे अस्पताल में उनकी मृत्यु हो गई। कहा जाता है कि महत्त्वा गांधी की हत्या के बाद देश की किसी सबसे बड़ी राजनैतिक हस्ती की यह दूसरी हत्या थी। इन्हीं विषम परिस्थितियों में 25 जून, 1975 को राष्ट्रपति फ़ख़रुद्दीन अली अहमद ने प्रधानमंत्री इंदिरा गांधी के कहने पर भारतीय संविधान की धारा 352 के अधीन आपातकाल की घोषणा कर डाली। आपातकाल के दौरान चुनाव स्थगित हो गए थे तथा नागरिक अधिकारों को समाप्त करके मनमानी की गई थी। और हर छह महीने बाद 1977 तक आपातकाल की अवधि बढ़ाई जाती रही। प्रेस पर सेंसरशिप लग गयी थी। बाद में 18 जनवरी, 1977 को

रखा गया परन्तु इंदिरा गांधी को प्रधानमंत्री बने रहने की इजाज़त दे दी गई। उसके बावजूद अपना पद खोने के भय से इंदिरा गाँधी ने 25 जून 1975 को आपातकाल की घोषणा कर डाली। हालाँकि कहा यह जाता है कि पश्चिम बंगाल के तत्कालीन मुख्यमंत्री सिद्धार्थ शंकर राँय ने उस समय आपातकाल की घोषणा के निर्णय में अपनी महत्वपूर्ण भूमिका निभाई थी और आपातकाल का निर्णय दरअसल राय का ही निर्णय था।

इंदिरा गांधी ने लोकसभा भंग करने और मार्च 77 में ही आम चुनाव कराये जाने की घोषणा करते हुये आपातकाल के दौर में जेलों में बंद किये गये सभी नेताओं को रिहा कर दिया। और 23 मार्च, 1977 को आपातकाल समाप्त करने की घोषणा कर दी गयी।

परन्तु सवाल तो यह है कि 50 वर्ष पूर्व के उस इतिहास को आज और इस समय खंगालने की ज़रूरत भाजपा को क्यों महसूस हुयी ? 2014 से सत्ता में रहते हुये पिछले दस वर्षों में मोदी सरकार ने 25 जून को ‘संविधान हत्या दिवस’ के रूप में मनाने का फ़ैसला क्यों नहीं लिया ? और एक सवाल यह भी कि यदि देश की जनता आपातकाल से इतना ही दुखी थी और इंदिरा गांधी की तानाशाही से वास्तव में तंग आ चुकी थी तो उसी देश की जनता ने मात्र ढाई वर्ष बाद 1979 में इंदिरा गाँधी को पुनः सत्ता क्यों सौंपी? जिस दंद को मुझे भर भुक्तभोगी नेता शायद सिर्फ़ इसलिये याद कर रहे हैं कि 19 महीनों के मीसा काल में उन्हें जेलों में डाल दिया गया, कुछ पर अत्याचार किया गया,उनके निजी स्वतंत्र जीवन के ऐशेा आराम को भांग किया गया, उसी दंद को देश की जनता ढाई वर्षों में ही कैसे भुला बैठी ? बल्कि 1977 में लोकसभा चुनाव में पराजित होने के केवल एक वर्ष में ही नवंबर, 1978 में इंदिरा इंदिरा गांधी ने चिकमंगलूर लोकसभा उपचुनाव में 77,333 मतों के अंतर से जीत कर अपनी लोकप्रियता का लोहा मनवाया तो जब देश की जनता ने कांग्रेस के ऊपर ‘आपातकाल का मतलब संविधान की हत्या’ का लेबल नहीं चिपकाया तो भाजपा नेता आखिर किस साज़िश के तहत सत्ता में आने के दस वर्षों बाद 50 वर्ष पुराने उस गड़े मुर्दे को उखाड़ रहे हैं जिसे देश भुला चुका है?

दरअसल भाजपा इस समय विपक्षी दलों के इंडिया गुब्बधन की ‘संविधान बचाओ-देश बचाओ’ मुहिम से घबराया हुआ है। उसे यह एहसास हो चुका है कि देश की जनता ने कई भाजपा नेताओं द्वारा सार्वजनिक रूप से बोले जा रहे संविधान विरोधी बयानों को गंभीरता से लिया है और ऐसे कई उम्मीदवारों को पराजित भी किया है। विपक्ष की संविधान बचाओ की इसी सफल मुहिम ने भाजपा को 2019 में हासिल 303 सीटों से घटकर 240 तक पहुंचा दिया है। इसी चुनाव परिणाम ने प्रधानमंत्री नरेंद्र मोदी को अपने तीसरे कार्यकाल में संसद में प्रवेश के पहले ही दिन संविधान को माथे से लगाने का ‘प्रदर्शन’ करने पर मजबूर किया। आपातकाल का एक पक्ष यह भी कि उस दौरान देश के सभी सरकारी कार्यालयों में कर्मचारियों की समय पर हाज़िरी हो रही थी। ट्रेनें, बसें सब समयानुसार सुचारु रूप से संचालित हो रही थीं। आम जनता को इससे लाभ मिल रहा था। इन सबसे बावजूद वह कांग्रेस के सभी आला नेताओं ने आपातकाल के अपने ही फ़ैसले को गुलत स्वीकार कर लिया फिर इस बहस को तो बंद हो जाना चाहिये? परन्तु अपने ऊपर लग चुके संविधान विरोधी होने के आरोपों से बचने के लिये भाजपा 25 जून को ‘संविधान हत्या दिवस’ के रूप में मनाने का फ़ैसला लेने सम्बन्धी अधिसूचना जारी कर व इस पर विमर्श कर केवल गड़े मुर्दे उखाड़ने की कोशिश कर रही है।

कटाक्ष
सूर्यदीप कुशवाहा
लेखक व्यंग्यकार हैं।

वे	वक्त का भी वक्त आता है। तब भाव बह जाता है। किसी का भाव गिर भी जाता है। नेता से ज्यादा कोई नहीं गिर सकता। गिरे हुए लोग रीढ़ वहीन होते हैं। वह घिसट कर चलते हैं। किसी का भी तलवा चाट लेते हैं। काम पड़ने पर गधे को भी बाप मान लेते हैं। दाएं-बाएँ देख मुंह से गुह कर देते हैं। समाज में उल्टी

हेतु जन्मसिद्ध अधिकृत हैं। बस काम सिद्ध होना चाहिए।

आजकल सब्जियों के आसमान छूते दाम हैं। जिन्हें आम आदमी सुन ले तो दिल धक -धक और बोपी बड़ जाता है। लाल टमाटर उँचे दाम से और लाल रोह रहा है। हरी सब्जियाँ थाली से गायब ही हैं। अब उनके भी रंग नहीं मिल रहे हैं। आम आदमी का रसोईघर सब्जियों से महरूम है। सब्जियों का भाव सातवें आसमान पर हैं और आम आदमी का पैर जमीन पर ही टिका है। फिर फेवरिट सब्जी से मुलाक़ात संभव नहीं। धरती और आसमान का इश्क होने से रहा। आम आदमी गा भी रहा है... ये

ईमानदारी सब ऊपर, भ्रष्टतंत्र नीचे

इश्क नहीं आँसा...।
लौकी पालक गोभी धनिया भिंडी, सबके भाव चढ़े हैं मंडी। सब फलों को दरकिनार कर दिए हैं। फलो का राजा आम भी खुद को आम ही समझ लिया है। सब्जियों के भाव खाने का मौसम है। उनके लिए बारिश का मौसम सुहाना है। पुलों के लिए आत्महत्या का बहाना है। भ्रष्टाचार का अचार डाला गया है। इंजीनिरिंग किए साहब की डिग्री पर भी संशय है। रेत छड़ और सीमेंट का सटीक मिश्रण तो बिना पढ़ा-लिखा राजगीर मिस्त्री भी बना देता है, लेकिन क्या मजाल पर गिर जाए। बहरहालन, पढ़े-लिखे इंजीनियर साहब के मानक पर बनने पर पुल ढह जाता है। उनका बंगला कभी नहीं ढहता है। देश में ढहना पुल की नियति है। सड़कों में गड़हे होने से नजर नहीं लगती है। बस गाड़ी हिचकोले खाकर सुलाती है। वो भी मौत की अच्छी नींद। डॉक्टर भी भरपूर नींद की सलाह देते हैं। आदमी को अनिद्रा की बीमारी है। बीमारी दूर करना सड़क की निशानी है।

लोकतंत्र में जिम्मेदारी है। हर चीज की पहरेदारी है।फिर भी पेपर लिंक हो जाता है। इसलिए बेरोजगारी है। सरकार पारदर्शिता लाती है। आर – पार दिख जाती है।आजकल के चमत्कार दिखाते बाबा और पहुंचा देते बड़े आराम से काबा। बाबा भी आजकल धन पाकर धन्यवाद कर रहे हैं। लोकतंत्र का तंत्र आजकल भक्ति का मंत्र पढ़ रहा है। सत्संग में मेरगा,पुल गिरेगा, छत गिरेगा, महंगाई बम फूटेगा और विरोध पर कुटेगा। आटा और डाटा सब महंगा और आम आदमी पतन कर नाचे लहंगा। घुन अनाज को धीरे-धीरे घुनता है। लोकतंत्र में घुन नहीं लगना चाहिए। उसकी जिम्मेदारी कोई लेने वाला है। यह उतर कौन देगा पुत्तर? संस्कारों का भी कोई चीज है। देशभक्ति की शक्ति है। भगवान की शक्ति है, फिर भी भ्रष्टाचार का अचार पड़ जा रहा है।इसलिए ईमानदारी सब ऊपर और घुनता भ्रष्टतंत्र नीचे।

रामलौटन! बीबी का डाटा भराएं या रसोई का आटा?

मैं डाटा नहीं आपकी अमूल्य निधि मांग रहा हूँ। काश ! इतना ख्याल मेरा भी रखती।
...आपने अपने दैनिक डाटा का उपयोग सी फौसदी खर्च कर लिया है। अगले दिन आपका दैनिक हार्डस्पीड डेटा फिर बहाल हो जाएगा। अधिक जानकारी के लिए अपने डेटा कोटा के लिंक पर क्लिक करें...। मोहतरमा उस वक्त मेरी सारी खुशी खाफूफ हो जाती है और आटे-दाल का भाव मालूम पड़ जाता है। उन्हें पता ही नहीं होता है कि अभी मुझे डीपी भी बदलनी है और ईंडी भी देखनी है। मोहतरमा ! मैं आपसे गुजारिश करता हूँ कि आप रोज का खाना तैयार करने से पहले मुझे भर दाल, चावल और आटे निकाल कर रख दिया करें। हमारी अम्मा ऐसा करती थी जिसकी वजह से दस दिन चलने वाला राशन पांच दिन और चल जाता था। कम से कम टैक्स वाले मौसम की घनघोर बारिश से बचने का यह सबसे सलत-तसल और नरम तरीका है। बाहर रे डाटाजीवी ! आपको मालूम है कि नहीं, आपके अम्मा के जमाने में सीबीआई और ईंडी नहीं थीं। अरे भयाना इस नेक सलाह में भी विपक्ष की तरह ईंडी और

व्यंग्य
प्रभुनाथ शुक्ल
लेखक पत्रकार हैं।
रामलौटन बेचारे परेशान हैं भौजाई के मोबाइल रिचार्ज से। अभी तक वे घर के आटा-दाल से परेशान थे। महंगाई उनका पीछ नहीं छोड़ रही है। अब आटा -दाल के साथ मोबाइल रिचार्ज भी महंगा हो गया है। पहले तो मुफ्त में डाटा की लत लगाई गई अब जेब काटने पर उतारू हैं। उधर भौजाई का रिचार्ज खत हो गया है उसे भी रिचार्ज कराने का फरमान आ गया है। भौजाई किचन में कड़क चाय की चुस्कीयां हलक से नीचे उतारते हुए आवाज दी, अजी सुनते हो। अरे! महाराज, कभी-कभी आटे-दाल की फ़िक्र के साथ हमारे डाटा की भी चिंता कर लिया करो। अरे डाटाजीवी महारानी आपको जितनी डाटा बचत कि फ़िक्र रहती है उतनी आटे-दाल की नहीं। आटा -दाल से बेहतर तो आप अपने मोबाइल डाटे का हिसाब रखते हैं। उनना ख्याल तो मेरा भी नहीं रखती हैं। वाई-फाई कनेक्ट माँगने पर मुँह फेर लेती हैं। जैसे
संपादक – उमेश त्रिवेदी (सभी विवादों का न्याय क्षेत्र भोपाल रहेगा) RNI No. MPHIN/ 2003/ 10923, Ph. No. 0755-2422692, 4059111 Email- subahsaverenews@gmail.com ‘सुबह सवेरे’ में प्रकाशित विचार लेखकों के निजी मत हैं। उनसे समाचार पत्र का सम्बन्ध होना आवश्यक नहीं है।



शिक्षा

श्याम कुमार कोलारे

लेखक सामाजिक कार्यकर्ता हैं।

वच्चे हमारे कल की तस्वीर हैं, आज हम उनके जीवन में जैसे रंग भरेंगे भविष्य में वैसी ही उनकी एक परिपक्व तस्वीर नजर आयेगी। बच्चों का उन्नत पालन-पोषण एवं उनकी शिक्षा उसका भविष्य निर्माण करती है। घर में बच्चों को जीवन कौशल, संस्कार, और सामाजिक एवं भावनात्मक विकास की शिक्षा मिलती है। समाज, दोस्त, पड़ोस बच्चों को बाहरी ज्ञान एवं सामाजिकता सीखता है। इसके आलावा स्कूल ऐसा स्थान है जहाँ बच्चों को मानसिक रूप से सशक्त करने एवं जीवन कौशल का ज्ञान दिया जाता है। किसी भी बच्चे का व्यक्तित्व निखारने और उसका भविष्य संवारने में स्कूल की भूमिका सर्वाधिक होती है। स्कूल एक ऐसी जगह है, जहां बच्चों का सामाजिक विकास तेजी से होता है। हमउम्र बच्चों के साथ वे घुलमिलकर चीजों को बेहतर तरीके से समझते हैं। वैसे तो समाजीकरण के मामले में घर को सबसे बड़ा स्कूल माना जाता है। जहां पर बच्चा प्राथमिक स्तर पर सबकुछ सीखने लगता है, लेकिन इसके बाद स्कूल उसे ऐसे प्लेटफॉर्म के रूप में मिलता है, जिसके जरिए उसका विकास होता है।

आइए हम स्कूल की भूमिका को समझें। स्कूल बच्चों को सीखने, समझने एवं मानसिक विकास के लिए बुनियाद होता है; और शिक्षक इस बुनियाद के श्रेजेता होते हैं। स्कूल बच्चों के जीवन की एक ऐसी कड़ी है जिसमे बच्चे अपने जीवन का ताना-बाना बुनने के गुर सीखते हैं। स्कूल के शिक्षक इस बच्चे रूपी कच्चे मिट्टी को सही आकार देकर उसे ससक्त करने में अपनी भूमिका निभाते हैं। इसीलिए तो शिक्षक को राष्ट्र निर्माता कहा जाता है। विद्यार्थियों के भविष्य निर्माण में शिक्षक का एक महत्वपूर्ण योगदान होता है साथ ही स्कूल एवं परिसर भी बच्चों के सीखने में अपना एक विशेष योगदान होता है। स्कूल के बुनियादी संसाधन एवं सुविधाओं का होना एवं इसका समुचित उपयोग बच्चों

सरोकार

डॉ. चन्दर सोनाने

लेखक मग्न जनसंपर्क विभाग के पूर्व अधिकारी हैं।

देश का बिहार राज्य अनेक मामले में अजब-गजब है । राज्य में पिछले माह उसे एक और तमगा मिल गया। पिछले माह 18 जून से 7 जुलाई तक मात्र 19 दिन में 13 पुल-पुलियाएँ ध्वस्त हो गईं। इतने कम समय में रिकॉर्ड पुल-पुलियाओं का गिरना क्या देशवासियों को ये संदेश है कि अब भ्रष्टाचार ही शिक्षाचार हो गया है! अब गुणवत्ता की बात करना बेकार है। राजनीति, ठेकेदार और अधिकारियों के अपवित्र गठबंधन ने हर तरह के निर्माण में गुणवत्ता की धज्जियाँ उड़ा दी है।

भ्रष्टाचार का उदाहरण केवल बिहार राज्य में ही देखने को आ रहा है, ऐसा नहीं है। उत्तरप्रदेश में श्रीराम मंदिर के भव्य शुभारंभ को एक साल भी नहीं हुआ की पहली बारिश में मंदिर के शिखर से पानी टपकने लगा। यही नहीं राम वन पथ गमन मार्ग को बने भी एक साल भी नहीं हुआ कि वह भी पहली बारिश में ही अनेक जगह से दरकने, टूटने और धँसने लगा। यह भ्रष्टाचार का उत्तरप्रदेश का उदाहरण है। राजनीति, ठेकेदारों और अधिकारियों के भ्रष्ट गठजोड़ ने राम को भी नहीं छोड़ा!

मध्यप्रदेश की बात करें, तो हाल ही में पिछले दिनों शिवपुरी जिले में बनी सड़क भी पहली बारिश में ही जगह-जगह से उखड़ने लगी। अफसर लिपापोती में लग गए। बिहार, उत्तरप्रदेश और मध्यप्रदेश के उदाहरण केवल एक बानगी हैं। कमोबेश हर राज्य में यही हालत है कहीं कम तो कहीं ज्यादा। चारों ओर

आज विश्व सर्प दिवस

डॉ. तेज प्रकाश पूर्णानंद व्यास

(अंतरराष्ट्रीय प्रकृति निधि संरक्षण संघ, गैलैंड फिट्जरलैंड की ओर से भारतीय उप महाद्वीप के उभयचर सरीसृप वैज्ञानिक)

भारत में 270 से अधिक प्रजातियाँ पाई जाती हैं , इनमें से चार प्रजातियों के विष मानव शरीर के विरुद्ध कार्य करते हैं। विषैले सर्प दंश होने पर तत्काल दंशित मानव को प्रतिविष चिकित्सा मिल जाती हैं, तो जीवन 100 प्रतिशत सुरक्षित हो जाता है। वैकल्पिक चिकित्सा में समय गंवाना जीवन गंवाना है। विषैले कुख्यात 'बिग फोर' भी शामिल हैं - इंडियन ब्लैक या स्पेक्टैलड कोबरा, इंडियन कॉमन क्रेट, इंडियन रसेल वाइपर और इंडियन साँ-स्कैल्ड वाइपर।

रिपोर्टों का अनुमान है कि भारत में हर साल साँपों के काटने से औसतन 50 हजार हजार मौतें होती हैं, जिनमें से सबसे ज्यादा मृत्यु 'बिग फोर' के कारण होती हैं। इन प्रजातियों के काटने पर तत्काल प्रति विष चिकित्सा की आवश्यकता होती है।

भारतीय चरमाधारी कोबरा: फन पर एक विशिष्ट निशान के कारण, भारतीय कोबरा को स्पेक्टैकलेड कोबरा (नाजा नाजा) कहा जाता है। यह पसलियां मसल्स के साथ फैलकर फन का स्वरूप धारण कर लेता है। अधिकतम 1.5 मीटर तक की लंबाई तक बढ़ने की क्षमता के साथ,यह प्रजाति शरीर के विभिन्न रंगों को प्रदर्शित करती है। जब खतरा या उकसाया जाता है तो साँप अपना विशिष्ट फन दिखाता है, साथ ही फुफकार की आवाज भी निकालता है। इसके ऊपरी जबड़े में दो खोखले, छोटे नुकीले दांत लगे होते हैं, जो शिकार में जहर छोड़ते हैं। गंध और दृष्टि की अपनी जबरदस्त समझ के कारण, यह आसानी से अपने शिकार चूहे छिपकली को पकड़ लेता है। जन्म जात शिशु कोबरा का दंश भी जानलेवा होता है। प्रतिविष चिकित्सा ही है ,एक मात्र जीवन रक्षक।

सावधानियां: इनकी सिर की हड्डियां और शरीर की पसलियां को फैलाकर डेढ़ दो इंच की गेप में अपना शरीर दर्वाजे से आवास में प्रवेश कर सकते हैं। कोबरा न्यूरोटॉक्सिक है, याने इसका दंश मानव के मस्तिष्क एवम तंत्रिका तंत्र को प्रभावित करता है। सभी

सरकारी स्कूल की बदहाली और शिक्षा पर सवाल

की पढ़ाई एवं सीख को और प्रगाढ़ करने में मदद करता है। सर्व शिक्षा अभियान ने स्कूल में लगभग सभी बच्चों का नामांकन करने में सफलता पाई है, परन्तु स्कूल में बच्चों की उपस्थिति अभी भी एक बहुत बड़ी चुनौती है। एनुअल स्टेटस ऑफ एजुकेशन रिपोर्ट (असर 2022) के अनुसार देश के सरकारी प्राथमिक स्कूल में बच्चों की उपस्थिति 72.9 प्रतिशत थी वहीं सरकारी माध्यमिक स्कूल का यह अनुपात 71.1 प्रतिशत था। मध्यप्रदेश जैसे बड़े राज्यों में बच्चों की स्कूलों में स्थित बदहाल बनी हुई है, असर 2022 रिपोर्ट के अनुसार सरकारी प्राथमिक स्कूलों में बच्चों की कुल उपस्थित मात्र 57.1 प्रतिशत थी वहीं सरकारी माध्यमिक स्कूलों में बच्चों की उपस्थिति 55.9 प्रतिशत रही है। सबसे बड़ा सवाल यह है कि क्या बच्चों का नामांकन कर देने से सरकार की जिम्मेदारी पूरी हो जाती है। क्या बच्चों की स्कूलों में उपस्थिति एक मुद्दा नहीं होना चाहिए। जब 40 प्रतिशत से अधिक बच्चे स्कूल में अपनी उपस्थिति नियमित नहीं दे पा रहे हैं, तो वह सीखेंगे क्या? क्या इसकी ओर सरकारों, अभिभावकों एवं शिक्षा पर काम करने वाले तमाम शिक्षाविदों एवं संस्थाओं का ध्यान है? कि बच्चों का नामांकन तो हो गया परंतु उनकी उपस्थिति कैसे सुनिश्चित करें। स्कूल में बच्चों का ठहराव एक महत्वपूर्ण मुद्दा है। यह एक सामाजिक मुद्दा होना चाहिए द्य स्कूल में पढ़ाने के लिए शिक्षक तो है परन्तु उनके एवज में बच्चे नहीं हैं, या बच्चे तो है परन्तु बच्चों के एवज में पढ़ाने वाले शिक्षक नहीं हैं ऐसी समस्या से जुझता ग्रामीण भारत एक सुनहरा भविष्य का सपना देख रहा है कि पता नहीं वो दिन कब आयेगा जब बच्चा स्कूल में होंगे और अच्छे से सीखेंगे। भारत की 70 प्रतिशत से अधिक की आबादी गाँव में बसती है, देश का सबसे बड़ा तबका आज भी पूर्ण शिक्षा से जुड़ नहीं पाया है, सरकारों से भरसक प्रयास के बाद भी दूरस्त ग्रामीण इलाकों में सभी बच्चों को उनके स्तर के

अनुसार शिक्षा से जोड़ना एक चुनौतीपूर्ण कार्य है। ग्रामीण क्षेत्रों को शिक्षित किये बगैर हम देश के उज्ज्वल भविष्य की कामना नहीं कर सकते; इसलिए ग्रामीण एवं दूरस्त क्षेत्रों में शिक्षा, और ग्रामीण क्षेत्रों में सरकारी स्कूल का नजारा कभी देखने जाएंगे तो कुछ



स्कूल ऐसे भी मिल जायेंगे जिसमे बच्चों के बैठने के लिए साफ-सुथरी फर्स भी मिल जाए वह बच्चों का भाग्य है। स्कूलों में बुनियादी सुविधाओं का आभाव, शिक्षकों की उदासीनता को और भी बढ़ावा देती है। भारत जैसे विकासशील देश में सरकारी स्कूल की बदहाली देश विकास की गति को धीमा कर सकती है। सरकार

के 'स्कूल चलें हम' का नारा आज गांव-गांव एवं शहरों तक गूँज रहा है। शिक्षा व्यवस्था में शहर के बच्चों निजी स्कूल के सहारे आगे बढ़ते नजर आते है। हम सब देख सकते है कि सरकारी स्कूल में पढ़ाने वाले शिक्षक भी अपने बच्चों को निजी स्कूलों में पढ़ने पहुँचाते है, आखिर

क्यों? क्योंकि उन शिक्षकों को सरकारी स्कूलों की स्थिति पता है, यहां वो बात नहीं है जो इन्हें सच में चाहिए। जब तक सभी स्कूल गुणवत्तायुक्त शिक्षा की गारंटी न ले तब तक ऐसे अभियानों का कोई अर्थ नहीं है। शिक्षा की गारंटी कागजों और प्रमाण पत्रों में नहीं वास्तविक होनी चाहिए तब ही शिक्षा का सही मायना नजर आयेगा।

19 दिन में 13 पुल-पुलियाओं का गिरना क्या संकेत है?

भ्रष्टाचार का उदाहरण केवल बिहार राज्य में ही देखने को आ रहा है, ऐसा नहीं है । उत्तरप्रदेश में श्रीराम मंदिर के भव्य शुभारंभ को एक साल भी नहीं हुआ की पहली बारिश में मंदिर के शिखर से पानी टपकने लगा । यही नहीं राम वन पथ गमन मार्ग को बने भी एक साल भी नहीं हुआ कि वह भी पहली बारिश में ही अनेक जगह से दरकने, टूटने और धँसने लगा । यह भ्रष्टाचार का उत्तरप्रदेश का उदाहरण है । राजनीति, ठेकेदारों और अधिकारियों के भ्रष्ट गठजोड़ ने राम को भी नहीं छोड़ा !



भ्रष्टाचार का नंगा तांडव हो रहा है। कोई देखने वाला नहीं है। जैसा की अक्सर होता है बिहार में 19 दिनों में 13 पुल-पुलियाओं के ध्वस्त होने पर वहीं की नीतीश सरकार ने 15 इंजीनियरों को सस्पेंड कर दिया। किन्तु ठेकेदारों पर अब तक कोई कार्रवाई नहीं हुई और ना ही किसी तरह की किसी के विरुद्ध कोई एफआईआर दर्ज की गई। बिहारवासियों और गैर बिहारवासियों के मन में डर सा जरूर बैठ गया है। उनके मन में ये लगने लगा है कि बिहार से गुजरना खतरे से खाली नहीं है। न जाने कब कौन सा पुल या पुलिया ध्वस्त हो जाए और उनकी यात्रा अंतिम यात्रा में बदल जाए !

हम केवल बिहार की बात करें तो यह पहली बार नहीं है कि वहाँ पहली बार पुल या पुलिया गिरी या ध्वस्त हुई है। पहले भी राज्य में ऐसी घटनाएँ हो चुकी हैं। अलबत्ता बिहार में जो पुल गिरे हैं, वो तो बाल्यावस्था से लेकर जवानी में ही दम तोड़ रहे हैं। ऐसी इक्का-दुक्का घटनाएँ पहले भी होती रही हैं, लेकिन पुल ध्वस्तीकरण का यह अटूट सिलसिला राज्य में पिछले माह 18 जून से शुरू हुआ, जहाँ 7 जुलाई तक 13 पुल दम तोड़ चुके थे। टूटने वाली तेरहवीं एक पुलिया है। इस क्रम में गिरने वाला पहला पुल राज्य

ग्रामीण क्षेत्रों में गरीब परिवारों का एक मात्र सहारा यही सरकारी स्कूल ही है जिससे बच्चों को शिक्षा से जोड़ा जा रहा है। परन्तु गाँव के ये स्कूल अपनी बदहाली से स्वयं मुँह चिढ़ाते नजर आ रहे है। सरकारी स्कूलों को सरकारी मानकर गाँव वाले इसका जमकर उपयोग करते है, चाहे अपने व्यक्तिगत कामों के लिए उपयोग या समूहकार्य के लिए स्कूलों का उपयोग, यह सब इसको अपनी निजी संपत्ति मानकर उसका जमकर दोहन करते है। स्कूल परिसर जहाँ बार्डर्रिबाल नहीं है मानों वह परिसर लोगों के उपयोग के लिए मुफ्त का स्थान हो गया। सरकार द्वारा दिया जाने वाली बच्चों की वर्दी की गुणवत्ता, उसका नाप, आदि की बात करे तो 1-2 महीने में ही तार-तार दिखने लगते है। मध्यान भोजन में सब्जी, रोटी अन्य खाद्य सामग्री की गुणवत्ता बच्चों के पोषण पर प्रश्नचिन्ह है? बरसात होते ही स्कूल परीसर में पानी, कमरों में पानी, कमरों की छतों से रिसता पानी, पानी के काली हुई दीवारें और परिसर में उगी घास, नंगे पैर दौड़ते नन्हे बच्चें के लिए स्कूल उसको मन पसंद जगह बनने के बजाए उदासीन बनाने में कोई कसर नहीं छोड़ता। गर्मी में पसीना से नहाते बच्चों की भीगी वर्दी एवं गर्मी से झुलसता चेहरा उसकी मासूमियत सरकारी स्कूलों को मुंह चिढ़ाती नजर आती है।

मैं सरकार में साथ-साथ उदासीन अभिभावक, शिक्षकों, एवं शिक्षा कार्य करने वालों निति निर्धारकों के ध्यान; बच्चों की उपस्थिति एवं सरकारी स्कूलों की दुर्दशा और बदहाल स्थिति की और ध्यान आकर्षित कराना चाहता हूँ कि नि:शुल्क एवं बाल शिक्षा का अधिकार परीक्षा में उत्तीर्ण का प्रमाण-पत्र बांटकर शिक्षित घोषित न करके वास्तविकता में बच्चों की शिक्षित करने की ओर जोर देना आवश्यक है। हर स्कूल को शिक्षक एवं हर शिक्षक को पढ़ाने हेतु बच्चे मिले दोनों अपना दायित्व पूर्ण करें। शिक्षकों के साथ अभिभावकों का भी सकारात्मक सहयोग रहे जिससे शिक्षा का रूपी प्रकार सभी तक पहुँच सके।

के अररिया जिले के सिकट्टी प्रखंड में था। इसके भी पहले इसी साल मार्च के महीने में सुपौल जिले में कोसी नदी पर बन रहे पुल का एक हिस्सा गिरा था। इस हादसे में एक मजदूर की मौत हो गई थी, जबकि 10 अन्य घायल हुए थे। इसी तरह बिहार में पिछले साल गंगा नदी पर बन रहे पुल का एक हिस्सा गिर गया था। यह पुल क़रीब 1 हजार 717 करोड़ की लागत से भागलपुर जिले के सुल्तानगंज और खगड़िया जिले के अगुवानी नाम की जगह के बीच बन रहा था।

पुल ध्वस्तीकरण की बात करें तो आधिकारिक आंकड़ों के मुताबिक भारत में 2012 से 2022 के बीच 285 पुल ध्वस्त हो गए। इसमें 2022 में गुजरात के मोरबी में मच्छु नदी पर बना पुल टूटने से 141 लोगों की मौत का भीषण हादसा भी शामिल है। पुल-पुलियाओं के टूटने से भ्रष्ट तंत्र को कोई फर्क नहीं पड़ता। फर्क पड़ता है तो आमजन को। वे पुल-पुलिया के टूट जाने पर कैसे जान जोखिम में डालकर उसे पार करते है ये वे ही जानते हैं!

ऐसा ही कब तक चलता रहेगा? बिहार में 19 दिनों में 13 पुल-पुलियाओं के ध्वस्त होने से क्या यह संकेत नहीं मिलता है कि अब निर्माण कार्या में गुणवत्ता की बात करना फिजुल है! पुल-पुलिया हो या सड़क या अन्य कोई भवन निर्माण कार्य सभी में राजनीति, ठेकेदार और अधिकारियों का अटूट गठबंधन है। क्या यह गठबंधन टूटेगा ? कोई इसे तोड़ पायेगा? या ऐसा ही भ्रष्टाचार का नंगा नाच चलता रहेगा। आज ऐसे ही यक्ष प्रश्न हर किसी के मन में उमड़-धुमड़ रहे हैं।

केवल चार प्रजाति के सांप ही विषैले होते हैं

साँपों में वृक्ष पर चढ़ने की अदम्य क्षमता होती है। गाँवों में घर की मोरियों में जो पाइप बाहर निकला होता है, उसे जाली लगाकर रखाए, वरना सर्प पाइप से भी आवास में प्रवेश कर सकता है। चूहों का पीछा करते हुए सर्प भी घर में प्रवेश कर जाते हैं।

इंडियन कॉमन क्रेट: मशहूर इंडियन कॉमन क्रेट (बंगरस सेरुलियस) 'बिग फोर' की सूची में हैं। इस सर्प का शरीर सामान्यतया गहरे नीले या काले रंग का होता है..लगभग 1 मीटर लंबा होता है। इसे इसके हल्के रंग के क्रॉस-बैंड से पहचाना जा सकता है जो रीढ़ की हड्डी के पार चलते हैं। इस प्रजाति का सिर भी चपटा और कुंद होता है, और एक छोटी, गोल पूँछ होती है। इसका शरीर त्रिकोणीय होता है, जो इसे दलदल और आर्द्रभूमि में सरकने में मदद करता है।

कॉमन क्रेट भी भारत का न्यूरोटिक्सिक सर्प है। यह अधिकतर रात में ही काटता है। जब तक इसका एंटीवेनम द्वारा उपचार नहीं किया जाता, तंत्रिका तंत्र पर इसका प्रभाव घातक साबित हो सकता है। ये साँप पूरे भारतीय उपमहाद्वीप में फैले हुए हैं, और इनका भोजन कृंतक, सरीसृप, मेंढक और अकशेरुकी जीव हैं।

इंडियन रसेल वाइपर: इसे मालवी भाषा में दीवड कहा जाता है। इसका नाम पैट्रिक रसेल जैवविद के नाम पर रखा गया था, जिन्होंने भारत में साँपों की पहचान करने में महत्वपूर्ण भूमिका निभाई थी। दिलचस्प बात यह है कि हिंदी में दबोइया शब्द का अर्थ है 'छिपकर रहने वाला'। आमतौर पर पीले-भूरे रंग के शरीर और गहरे पैरों के आकार के तीन कतारों धब्बों वाले सर्प हैं।1.6 मीटर तक लंबे होने वाले इस साँप का सिर बड़ा त्रिकोणीय होता है। यह छोटे अकशेरुकी जीवों को खाना पसंद करता है। यह ओवोविविपेरस है, जिसका अर्थ है कि मादा लगभग 20 से 40 बच्चों को जन्म देती है। अधिक भूखी होने पर मां स्वयं के नव जात शिशुओं को भी खा जाती है। लगभग पूरे भारतीय उपमहाद्वीप में पाया जाने वाला यह साँप घात लगाने वाला शिकारी है। फुफकारने वाले इस साँप का जहर नेक्रोसिस का कारण बन सकता है। इससे गैंग्रिन तक हो जाता है। इस सर्प का दंश वेस्कुलोटॉक्सिक है याने हृदय और रक्त संचार संस्थान को

विषमता से प्रभावित करता है। **इंडियन साँ-स्कैल्ड वाइपर (इक्सिस कैरिनेटस कैरिनेटस):** 'बिग फोर' में से एक है। इसके किनारों पर मजबूती से मुड़े हुए तराजू के कारण इसका यह नाम रखा गया है। खतरा होने पर, साँप शरीर को एक अंग्रेजी के 'एस' आकार में ढल जाता है, जिससे उसके शल्क आपस में रगड़ने लगते हैं और काम करने वाली



इन साँपों को खतरनाक माना जाता है। वाइपर द्वारा छोड़ा गया जहर वेस्कुलोटॉक्सिक है - जिसका अर्थ है कि मानव शरीर के हृदय और रक्त वाहिनियों में विषाक्तता करता है। साइटोटॉक्सिक भी है- इसके विषाक्त पदार्थ शरीर की कोशिकाओं और ऊतकों

को नुकसान पहुंचाते हैं। **रोकथाम ज्यादा प्रभावी:** सर्पदंश एक सिद्ध स्वास्थ्य खतरा है, और विशेष रूप से ग्रामीण क्षेत्रों में रहने वाले लोगों में प्रचलित है। साँप के जहर के इर्द-गिर्द व्यापक शोध के बावजूद, जिसके कारण 'बिग फोर' के लिए एंटी-वेनम की उपलब्धता हुई है, उपचार की तुलना में रोकथाम अधिक प्रभावी है। शिक्षा और जागरूकता सर्पदंश रोकथाम रणनीतियों का अंतिम रूप है। साँपों की प्रजातियों की सही पहचान करना महत्वपूर्ण है - यह जानने के लिए कि वे जहरीले हैं या जहर रहित हैं। साँप को पहचानने में लोगों की सहायता करना आवश्यक है। मोबाइल एप्लिकेशन गुगल पर उपलब्ध है जो साँप की पहचान करने में मदद करता है, चिकित्सा में भी मदद करता है।

साँप काटने पर क्या करें: विषैले सर्प दंश के दो गहरे निशान सामान्यतया दिखते हैं। भारत में पाए जाने वाले 4 विषैली प्रजातियों के काटने पर ही जहर मानव शरीर में इंजेक्ट होता है; विषहीन सर्प के दंश 'सूखे काटने' याने हानि रहित होते हैं जहाँ कोई जहर इंजेक्ट नहीं किया जाता है। काटे गए अंग पर मौजूद सभी आभूषण और अन्य कसने वाली सामग्री हटा दें। घाव पर कसकर पट्टी अथवा कपड़ा बांधें। पीड़ित को समीप के अस्पताल में या सर्प के प्रति विष चिकित्सा केंद्र ले जाएं। झाड़ू फूंक या गंडा तावीज के चक्कर में न पड़ें।

यदि साँप मारा जाए तो उसे सावधानीपूर्वक डॉक्टर द्वारा पहचान के लिए अस्पताल ले जाएं। मोबाइल से फोटो भी ली जा सकती है। साँप को मारने या पकड़ने की कोशिश में समय बर्बाद न करें। **साँप काटने पर क्या न करें:** साँप काटने पर घबराएं नहीं। पीड़ित को भागने या कोई काम करने की अनुमति न दें। पीड़ित मोटर बाईक को किक करके या दौड़कर या साइकिल चला कर चिकित्सा केंद्र न पहुंचे। शारीरिक श्रम से विष द्रुत गति से शरीर में फैलता है। घाव पर कोई जड़ी-बूटी न लगाएं। और न ही घाव को धोएं। पूर्व में दंशित स्थान पर ब्लेड से कट लगाकर पोटेशियम परमैंगनेट भरा जाता था। यह पूरी तरह घातक है। घाव पर न तो बर्फ या न चीरा और न ही एसिड लगाएं। एल्कोहॉल ना पिएं।

पुस्तक समीक्षा

सुरेश रायकवार

समीक्षक



कनक हरलालका यूं तो पूर्वोत्तर राज्य असम से हैं किंतु शेष भारत के लिए भी लेखिका के रूप में उनकी अपनी एक पहचान है। कनक हरलालका की सद्य प्रकाशित पुस्तक ‘मुट्टी भर धूप’ से पूर्व उनका एक लघुकथा संग्रह ‘कितना कुछ अनकहा’ और एक काव्य संग्रह ‘सतरंगी उजास के पंख’ प्रकाशित हो चुके हैं। इसके अतिरिक्त भी इनकी रचनाएँ निरंतर ही देश की विभिन्न प्रतिष्ठित पत्र-पत्रिकाओं में प्रकाशित होती रहती है। कनक एक बहुत ही संवेदनशील लेखिका हैं और इन्हे कई पुरस्कारों से अलंकृत भी किया जा चुका है।


लघुकथा के इस संग्रह में प्रेम, करुणा, प्रकृति-पर्यावरण, विज्ञान, शिक्षा, भ्रष्टाचार, किसान, गरीब, कोरोना और युद्ध की विभीषिका आदि विषयों पर तथा जीवन के और भी कई रंगों पर आधारित उनकी कुल 105 लघुकथाएं हैं। वैसे तो लघुकथा के कोई निर्धारित मानक या मानदंड नहीं होते हैं किंतु व्यावहारिक तौर पर जितने भी मानदंड बतलाए जाते हैं उनपर कनक हरलालका की लघुकथाएं खरी उतरती हैं।

अभी पिछले दिनों प्रकाशित एक पुस्तक ‘उत्कृष्ट लघुकथा विमर्श’ में लघुकथा के लिए मानदंड अथवा विशेषताओं पर देश के श्रेष्ठ लघुकथाकारों द्वारा विस्तार से चर्चा की गई है, जैसे मौलिकता, संक्षिप्तता, शीर्षक, भूमिका, कालदोष, कथानक, कथ्य, पात्र, शैली, बिम्ब प्रतीकों का प्रयोग, भाषा, वाक्य संयोजन, संवाद संयोजन, लेखक विहीनता, पंच वाक्य आदि। मैंने पाया

की श्रीमति कनक द्वारा रचित सभी लघुकथाएं इनमें से अधिकांश मानदंडों पर खरी ही उतरती हैं।

लघुकथा संग्रह की भूमिका भी एक नहीं बल्कि दो दो प्रतिष्ठित लघुकथा साहित्यकारों यथा डॉ पुरुषोत्तम दुबे, इंंदौर एवं डॉ. चंद्रशे कुमार छतलानी ने लिखी है। पुरुषोत्तम दुबे ने लिखा है कि कनक हरलालका की हर लघुकथा में विचारों की प्राण प्रतिष्ठा देखने को मिलती है। समाज में व्याप्त विसंगतियों से लेकर मानवीय कदाचारणों की अप्रीतिकर झलकियों तथा स्त्रियों में वासित संवेदनाओं के भावों से ओतप्रोत लघुकथाओं की बानगियां ‘मुट्टी भर धूप’ संग्रह का औचित्य प्रतिपादित करती है। डॉ. चंद्रशे छतलानी लिखते हैं कि कनक हरलालका का प्रस्तुत संग्रह ‘मुट्टी भर धूप’ लघुकथाओं का एक ऐसा संग्रह है जो पाठकों को सुबह जागने से लेकर रात्रि सोने के बीच के ऐसे कितने ही क्षेत्रों की यात्रा करा देता है, जिनसे बहुत से जनमानस जुड़े हुए हैं।

संग्रह की पहली लघुकथा ‘वैष्णव जन तो तेने कहिए’ में धर्म की सहिष्णुता, उदारता को परिभाषित किया गया है जब लघुकथा का नायक धर्म की सीमाओं को भूलकर मदरसे जा रही एक भूखी बालिका को भगवान को चढ़ाये लड्डू का प्रसाद दे देता है।



विद्यार्थी जीवन में जो उलझने चित्रण में आती है वो निरंतर कार्य व संवाद व चित्रों को निरंतर देखने से सुलझ सकती है: दुर्गेश बिरथरे



शासकीय ललित कला महाविद्यालय, धार में चित्रकला कार्यशाला

धार। संस्कृति संचालनालय, मध्यप्रदेश शासन भोपाल के तत्वाधान में गुरु पुर्णिमा के उपलक्ष्य में शासकीय ललित कला महाविद्यालय धार में 15 एवं 16 जुलाई को व्याख्यान व कार्यशाला का आयोजन किया गया है। 15 जुलाई को मुख्य वक्ता के रूप में दुर्गेश बिरथरे द्वारा छात्र -छात्राओं से चित्रकला पर चर्चा की द्य दुर्गेश बिरथरे इसी महाविद्यालय के भूतपूर्व छात्र रहे हैं द्य उन्होंने अपने व्याख्यान में धार कॉलेज के बारे में यहीं के गुरुओं से प्राप्त शिक्षा के बारे में बताया द्य जिन गुरुओं से चित्रकला शिक्षा पाट्यक्रम के गुरु



सीखे है उन सभी गुरुओं का स्मरण व धन्यवाद किया। विद्यार्थी जीवन में गुरु के महत्व एवं विद्यार्थी जीवन की कला के महत्व पर अपने विचार रखे द्य अपने चित्रों के प्रेजेंटेशन में उन्होंने

चित्रों की विषय रंग योजना उसका भावनात्मक पक्ष जो की अमूर्तन शैली से निर्मित उनके बिंदु प्रधान है, उनके चित्र प्रकृति पर आधारित है उन्होंने अपने विद्यार्थी जीवन के चित्र भी

बच्चों से साझा किए। उन्होंने कहा कि विद्यार्थी जीवन में जो उलझने चित्रण में आती है वो निरंतर कार्य व संवाद व चित्रों को निरंतर देखने से सुलझ सकती है द्य

साध्वी शुभवर्धनाजी का चातुर्मासिक प्रवेश संपन्न

साध्वीजी शीलरेखा श्रीजी उपस्थित रहीं, भक्तों ने की गुरुदेव की अगवानी

देवास। श्री शंखेश्वर पार्श्वनाथ मंदिर तुकोगंज रोड पर पूज्य साध्वीजी शुभवर्धना श्रीजी, जयवर्धना श्रीजी एवं निर्वाणवर्धना श्रीजी आदि का चातुर्मासिक प्रवेश संपन्न हुआ। साध्वी जी शीलरेखा श्रीजी विशेष रूप से उपस्थित रहे। इस अवसर पर आकर्षक शोभा यात्रा



निकाली गई। फूलों से सुसज्जित मंडप में गुरुदेव चल रहे थे। आगे मंगल कलश लेकर सुलस बहु मंडल उपस्थित था। पुरुष मंडल एवं महिला मंडल मंगल गीत गाते हुए नृत्य करते हुए चल रहे थे। सुलसा बहु मंडल ने आकर्षक मयूर नृत्य प्रस्तुत किया। राजरत्ना शुभ ने मनोहारी नृत्य द्वारा गुरुदेव की अगवानी की। धर्म ध्वज फहराते हुए भक्तों का समूह आकर्षण का केन्द्र रहा। वाजंत्री की थाप पर नवयुवकों ने मनमोहक गरबा नृत्य प्रस्तुत किया। अपने

घरों के सामने भक्तजनों ने अक्षत एवं श्रीफल की गहली बनाकर गुरुदेव की अगवानी की। प्रवक्ता विजय जैन ने बताया कि 15 जुलाई को प्रातः 7.45 बजे मंडी धर्मशाला से अनेक आकर्षणों से सुसज्जित शोभा यात्रा सामेय्या प्रारंभ हुअा। जो कि विजया रोड, श्री आदेश्वर मंदिर आदिनाथ चौक, जेल रोड होकर श्री शंखेश्वर पार्श्वनाथ मंदिर तुकोगंज रोड पर संपन्न संपन्न हुआ। यहां पर गुरु पूजन तथा कामली अर्पण का कार्यक्रम हुआ। गुरु पूजन पूज्यश्री के सांसारिक परिवार ने किया और कामली अर्पण का लाभ नितिन कैलाश जैन मानव ने प्राप्त किया। समदंडिया परिवार, गुरुदेव के सांसारिक परिवार, पुषा बहन भंवरलाल अरविंद सुराणा, नगीन सोलंकी एवं राकेश भाई बाड़कुम्बेद का सम्मान किया गया। इस अवसर पर निगम सभापति रवि जैन, विधायक प्रतिनिधि भरत चौधरी, विलास चौधरी, अजय मृगत, राजेश बागरेचा, एच.एल.मेहता, मनीष जैन कायथावाला, भरतेश जैन, सुरेन्द्र तेजावत, प्रकाशचंद गोखरू, महावीर जैन, विनाद जैन, निलेश जैन, नितिन जैन, विशाल तातेड़, विकास जैन, जवाहर सुराणा, राकेश तरवेचा, अतुल जैन, दीपक जैन आदि उपस्थित थे। भक्ति संगीत की प्रस्तुति विजय जैन एवं गौरव जैन भोमियाजी ने दी। स्वागत भाषण अशोक जैन पटवारी ने दिया। आभार शैलेन्द्र चौधरी ने माना।

वक्त्रोक्ति

मोहन वर्मा

लेखक पत्रकार हैं।



हारे मालवा में एक मुहवरा बड़ा मशहूर है । गाड़ी के नीचे चलने वाले ये समझते हैं कि गाड़ी को वो ही चला रहे हैं। ये मुहावरा किन हालातों में सामने आया, किसने कब किस संदर्भ में कहा उसे छोड़ भी दें तो आज घर परिवार से लेकर, नौकरी धंधों तक के और राजनीति से लेकर समाजसेवा,संगठनों संस्थाओं तक सबमें जो देखने में आता है वो बार बार इसी हकीकत को बयान करता है। अब विद्वानों के लिए लिखे लेख में अगर कोई ये पृष्ठ और ये बताता पड़े कि कौन सी गाड़ी,गाड़ी के नीचे चलने वाला कौन और गाड़ी चलाने वाला कौन तो लिखने वाले और

राष्ट्रीय महामंत्री, रीजनल अध्यक्ष एवं रीजनल सचिव का देवास प्रवास

देवास। देवास शाखा में भारत विकास परिषद के राष्ट्रीय महामंत्री दुर्गादत्त शर्मा, रीजनल अध्यक्ष सुनील कोठारी एवं रीजनल महासचिव सुधीर अग्रवाल का प्रवास हुआ। परिषद के सदस्य हेमंत वर्मा के विद्यालय किंङर स्कूल में कार्यक्रम हुआ। जिसमें राष्ट्रीय महामंत्री का मार्गदर्शन मिला। जिससे सभी का उत्साह वर्धन हुआ एवं अगले 3 महीने में 121 सदस्य बनाने का लक्ष्य लिया। राष्ट्रीय महामंत्री द्वारा पौधारोपण भी किया गया। सोनकच्छ में नई शाखा शुरू करने का प्रभार मनीष माहेधरी एवं हाटपंपलिया में शाखा शुरू करने का प्रभार विक्रम आटे को दिया गया। कार्यक्रम में विशेष रूप से आम्रचित इतिहासकार दिलीप जाधव उपस्थित थे। उक्त जानकारी मीडिया प्रभारी कीर्ति चव्हाण ने दी।

सरकारी स्कूल में बालिकाओं को दिया आत्मरक्षा का प्रशिक्षण

देवास। संस्था आस द्वारा सीआरवाय (चाइल्ड राइट्स एंड यू) प्रोजेक्ट के तहत शासकीय हाई स्कूल कैलोद में मास्टर सईद आलम ने सेल्फ डिफेंस की ट्रेनिंग दी । लड़कियों के खिलाफ अपराध की घटनाएँ और छेड़खानी के मामले आए दिन सामने आते रहते हैं। ऐसे में सेल्फ डिफेंस का गुर सीखना बहुत जरूरी हो गया है। ऐसी ही एक पहल मिशन हिफाजत में कैलोद के शासकीय स्कूल हाई स्कूल में 44 छात्राओं को आत्मरक्षा के गुर सिखाए गए। जिससे बालिकाओं का आत्मविश्वास बढ़ा है। संस्था आस के डायरेक्टर वसीम इकबाल ने कहा कि इस प्रशिक्षण शिविर का उद्देश्य छात्राओं को संभावित खतरनाक स्थितियों में सुरक्षित रहने के लिए व्यवहारिक कौशल और ज्ञान प्रदान करना था। प्राचार्या रंजना सोनखुरसे ने कहा कि हमारा लक्ष्य बालिकाओं को उनके दैनिक जीवन में अधिक सुरक्षित और सुरक्षित महसूस कराना है। आत्मरक्षा केवल शारीरिक तकनीकों के बारे में नहीं है। यह जागरूकता और आत्मविश्वास के बारे में है। सीआरवाय (चाइल्ड राइट्स एंड यू) प्रॉजेक्ट कॉर्डिनेटर यासमीन खान ने कहा कि सेल्फ डिफेंस कार्यशाला में विभिन्न तकनीकों को शामिल किया। बुनियादी हमले, बचाव के तरीके और स्थिति की समझ शामिल थी। देश के प्रसिद्ध सेल्फ डिफेंस एक्सपर्ट मास्टर सईद आलम ने मानसिक तैयारी और आत्मविश्वास के महत्व पर जोर दिया। समापन समारोह में मुस्कान राठौर, ऋषिका पटेल, पायल चौहान, नीतु दुबे, मुस्कान चौहान, इशा चौधरी, निशा नखरीया, राजनंदनी चौहान, नंदिनी नखरीया, उमा रावत, शर्मिला राजोरिया, आकांक्षा सुनेर, चंचल परमार, अशिका चौधरी, शिवानी चौधरी, कविता देवड़, खुशबू पटेल, पायल गंगोलिया, मनीषा चौधरी, रिया राजोरे और मुस्कान राजोरे ने बचाव के तकनीकों का शानदार प्रदर्शन किया। स्कूल परिवार की ओर से सेल्फ डिफेंस एक्सपर्ट मास्टर सईद आलम और सहायक कोच अब्दुल राशिद को स्मृति चिन्ह भेंट कर सम्मानित किया गया। इस अवसर पर रेखा चौधरी, कोमल खले, योगिता भारती गुप्ता, चंद्रप्रताप सिंह चवड़ा और गौरवर्धन सिंह जलसेखंडिया और अन्य शिक्षक गण उपस्थित थे। संचालन धर्मेन्द्र रावत ने किया तथा आभार अंतिम झाला ने माना।

ये गाड़ी के नीचे चलने वाले

पढ़ने वाले दोनों को लानत है। लिखने पढ़ने वालों के बीच का मामला है और फिर लेखन में तो बात इशारों इशारों में ही होती है यानि की समझदार को इशारा काफी होता है। वैसे हम जैसे कुछ जड़मति सम्पट नी पड़ने की शिकायत कर सकते हैं कि भिया केना क्या चाहते हो साफ साफ कहो । जैसे लेख पढ़कर कुछ लोगों के फोन आने के खतरे की संभावना भी है कि अच्छे तो आजकल हम पर कलम चला रहे हो कलमवीर... तुमको क्या लगता है हम कुछ समझते नी हैं..? अब ऐसा है कि सबकुछ खुल कर तो लिखा नहीं जा सकता । हां ये बात दिगर है कि नकटा अपनी नाक संभाले तो क्या किया जा सकता है।

तो साहब ऐसा है कि आजकल हर काम में, हर आयोजन में,हर संगठन,संस्था में,घर परिवार और रिश्तेदारी में राजनीति में हर कहीं चेहरा चमकाने की, बड़ों से नजदीकी की,खुद श्रेय लेने की और ये जताने की होड़ सी दिखाई देती है कि जो कुछ भी अच्छे हो रहा है वो मेरे कारण ही हो रहा है। अतिमहत्वाकांक्षी दूसरों को पीछे धकेलने की राजनीति में इतने शांति तरीके से मगर इतनी मासूमियत से खेलते हैं, मानो दूसरे रोटी नहीं घास खा रहे हों,गोया कि उन्हें कुछ नहीं समझता। खुलकर कहें तो बैलगाड़ी के नीचे चलते चलते वो ये समझने लगते हैं कि बैलगाड़ी को बैल नहीं वो ही चला रहे है। खुद को साथ काम करने वालों से ज्यादा अनुभवी,

परिपक्व,समझदार समझने वाले इन समझदारों को लगता है काम में जो भी अच्छे परिणाम आ रहे है वो सब इनके कारण ही आ रहे है और यहां वहां जो सब गड़बड़ है वो उन सब दूसरों के कारण है जो दिल से उस काम में जुटे हैं। इस लुटे और मुहावरे की टांग पकड़कर बस समझदारो से यही कहना है कि सबको सब दिखाई देता है,सभी रोटी खाते हैं घास नहीं। अपने काम से आप अपनी लकीर बड़ी करें बहुत अच्छे बात है मगर राजनीति को हथियार बनाकर दूसरों की लकीर छोटी करके आप बड़े नही बन सकते यह बात हर उस व्यक्ति को याद रखना चाहिए जो गाड़ी के नीचे चल रहा है। वो अकेला गाड़ी नहीं चला रहा ।



जबलपुर में 20 जुलाई को होगी इंडस्ट्रियल कॉन्वलेव

सीएम डॉ. यादव बोले- अंबानी ने डिफेंस क्षेत्र में रुचि दिखाई; 5 कॉन्वलेव और आयोजित होगी

भोपाल (एजेंसी)। मध्यप्रदेश के जबलपुर में 20 जुलाई को इंडस्ट्रियल कॉन्वलेव होगी। ऐसी ही 5 कॉन्वलेव और आयोजित की



जाएगी। अनिल अंबानी ने जबलपुर में डिफेंस क्षेत्र में रुचि दिखाई है। महिंद्रा ग्रुप ने बांधवगढ़ उमरिया क्षेत्र में काम करने की इच्छा जताई है। अगस्त में ग्वालियर में कॉन्वलेव होगी।

यह जानकारी मुख्यमंत्री डॉ. मोहन यादव ने सोमवार को मंत्रालय में प्रेस कॉन्फ्रेंस में दी। कहा- जब प्रदेश में निवेश आएगा तो प्रदेश की आर्थिक समृद्धि भी बढ़ेगी। उज्जैन में हुई कॉन्वलेव की सफलता के बाद अब 6 रीजनल कॉन्वलेव करने की तैयारी कर रहे हैं।

कहा- मुंबई में उद्योगपतियों के साथ बैठक की थी। उन्हें 20 जुलाई को होने वाली रीजनल कॉन्फ्रेंस के लिए बुलाया है। अगस्त में ग्वालियर और फिर सागर में होने वाली रीजनल कॉन्वलेव के लिए भी उद्योगपतियों ने प्रस्ताव दिए हैं।

जबलपुर कॉन्वलेव में 1500 निवेशकों के प्रस्ताव

मुख्यमंत्री ने बताया कि प्रदेश में बिजली, पानी, लॉ एंड ऑर्डर अनुकूल है। हम निवेशकों से यही प्रोडक्ट बनाने की बात कर रहे हैं। जबलपुर रीजनल इंडस्ट्री कॉन्वलेव में 1500 निवेशकों के प्रस्ताव आए हैं। इसमें ताईवान और मलेशिया के प्रतिनिधि भी शामिल होंगे। 70 प्रोजेक्ट का लोकार्पण और शिलान्यास होगा। इनमें 1222 करोड़ का निवेश प्रस्तावित है। अक्टूबर में रीवा में रीजनल इंडस्ट्री कॉन्वलेव होगी।

ट्रेन की टक्कर से टाइगर की मौत

सीहोर में रेलवे ट्रैक पर मिला शव; पास में ही दो शावक घायल मिले

सीहोर (एजेंसी)। सीहोर जिले के बुधनी क्षेत्र में ट्रेन की चपेट में आने से एक बाघ की मौत हो गई। जबकि दो छोटे शावक घायल हो गए। इनके इलाज के लिए भोपाल से डॉक्टरों की टीम यहां पहुंची है। जिसने शावकों को इलाज शुरू कर दिया है।

हादसा सोमवार सुबह 11 से 12 बजे के बीच बुधनी के मिडघाट रेलवे ट्रैक के खंभा नंबर 800/18 के पास हुआ। रेंजर महिपाल सिंह ने बताया कि रेलवे ट्रैक पर 1 बाघ का शव मिला है। उसके साथ दो बाघ घायल थे। ये ट्रेन की चपेट में आए हैं। वन विभाग की टीम ने रेस्क्यू किया है। डीएफओ एमएस डाबर ने भी बाघ के ट्रेन से टकराने की बात कही है। दोनों शावक की उम्र एक-एक साल की बताई जा रही है।घायल शावकों के इलाज के लिए भोपाल से डॉक्टरों की टीम पहुंची है।दो शावक घायल हालत में रेलवे ट्रैक के पास नाली में मिले।

म.प्र. में 785 टाइगर, राज्य को टाइगर स्टेट का दर्जा

2022 की गणना के अनुसार मध्यप्रदेश में 785 बाघ पाए गए। जो देश में सबसे ज्यादा है। इस घोषणा के साथ ही मध्यप्रदेश को लगातार दूसरी बार टाइगर स्टेट का दर्जा मिला है। पिछली गणना 4 साल पहले 2018 में हुई थी। तब यह संख्या 526 थी। इसमें अब 259 टाइगर बढ़ गए हैं। इंटरनेशनल टाइगर डे पर 29 जुलाई 2023 को यह रिपोर्ट जारी की गई थी। जिसमें मध्य प्रदेश तीसरी बार टाइगर स्टेट बना है। सबसे पहले 2006 में टाइगर स्टेट बना था। फिर 2018 और 2022 में लगातार दो बार टाइगर स्टेट बना।

10 लाख रुपए के हीरे जड़ित सोने-चांदी के जेवर बरामद

3 आरोपी भी अरेस्ट; कोटा से इंदौर लौट रहे परिवार की गाड़ी से चुराए थे 5 बैग

उज्जैन (नप्र)। उज्जैन पुलिस को बड़ी सफलता हाथ लगी है। एक परिवार का तीन महिने पहले चोरी गया सामान पुलिस ने खोज निकाला है। तीन आरोपी को भी गिरफ्तार किया है। आरोपी देवास के रहने वाले बताए जा रहे हैं। इंदौर का रहने वाला लाहोटी परिवार कोटा से शायी में शामिल होकर लौट रहा था। उनका सामान 16 सीटर ट्रैवलर गाड़ी पर रखा था। रास्ते में आरोपी बैग चुरा ले गए थे। 24 अप्रैल को इंदौर निवासी डॉ. सतीश लाहोटी



ने पुलिस को घटना की सूचना दी। उन्होंने बताया कि कोटा से शायी अटैंड कर फैमिली और साथियों के साथ इंदौर लौट रहे थे। रास्ते में ढाबला हट्टु के पास बदमाशों ने 16 सीटर ट्रैवलर गाड़ी के ऊपर रखे सूटकेस और बैग की रस्सी खोल दी और 5 बैग चुरा ले गए। बैग में सोने - चांदी और हीरे जड़ित जेवर थे। एस्पी ने टीम गठित की।

3 गिरफ्तार, 5 फरार

इसी बीच मुखबिर से सूचना मिली कि चोरी में सलिस कुछ बदमाश करेडी माता मंदिर और उसके पास लगे डेरे में आए हुए हैं। सूचना पर घेराबंदी कर वीरेंद्र झाला (28) पिता हेमराज झाला निवासी टोंकखुर्द जिला देवास को पकड़ गया। वीरेंद्र के बताने पर सुरेश सिसोदिया निवासी ग्राम टोंक कला व नारायण पिता सुरेश सिसोदिया निवासी सदर को ग्राम पाट में पुलिस के डुगर खेड़ा रोड के पास से गिरफ्तार किया गया। मामले में 5 आरोपी फरार है।

12 लाख 50 हजार का सामान जब्त

तीन आरोपियों को गिरफ्तार कर चोरी गए एक हार डायमंड गोल्ड सिंगल लाईन, स्टोन मोती गोल्ड का हार , एक कान की सोने की झुमकी सोने की झुमकी की लड, एक सफारी बैग ब्लैक रंग का व एक लाल रंग का बैग लेडीस कपड़े, मेकअप का सामान, आर्टीफिसियल ज्वेलरी चार हार, चार जोड़ी झुमके, साडी पिन, बेसलेट, अंगूठी चड़ी, ज्वेलरी सेट व अपराध में प्रयुक्त दो मोटर सायकल कुल किमती 12,50,000/-रूपये लगभग की जप्त की गई।

भूत का डर बताकर 1 करोड़ ठगे, मकान नाम कराया

गुप्तदान में फॉर्च्यूनर कार ली; 10वीं पास ढोंगी ने 5 साल किया तंत्र-मंत्र

जबलपुर (नप्र)। ‘आपके घर में वास्तु दोष है। भूत-प्रेत का साया भी है। पूजा नहीं करवाई, तो बेटे की मौत हो सकती है।’ जबलपुर में तीन बदमाशों ने एक प्रॉपर्टी डीलर को भूत-प्रेत का डर दिखाकर 1 करोड़ रुपए एंठ लिए। एक मकान अपने नाम करा लिया। तंत्र-मंत्र के लिए गुप्तदान में फॉर्च्यूनर कार भी ले ली। 10वीं पास ढोंगी ने 5 साल तक परिवार को उलझाकर रखा। ठगी का एहसास हुआ तो तिलहरी के रहने वाले प्रॉपर्टी डीलर विजेंद्र बावत ने 9 जुलाई को एस्पी आदित्य प्रताप सिंह से शिकायत की।

गोराबाजार थाना पुलिस की जांच में पता चला कि आरोपियों के खिलाफ पहले से कैंट और गोहलपुर थाने में धोखाधड़ी का केस दर्ज कराया।

पुष्टतैनी जमीन बेचना चाहता था परिवार- तिलहरी में गुलाबचंद (77) पत्नी शकुंतला बातव (64), बेटे विजेंद्र (43) और विकी (41) के साथ रहते हैं। गुलाबचंद रेलवे से रिटायर्ड हैं। विजेंद्र और विकी प्रॉपर्टी डीलर हैं। क्षेत्र में उनकी बेशकीमती पुष्टतैनी जमीन है। 2016 में वह जमीन बेचना चाहते थे। कुछ बिल्डर्स से बात भी हुई थी।

यह बात चंडाल भाटा के रहने वाले अरुण



दुबे, वरुण दुबे और सचिन उपाध्याय को पता चली। अरुण और वरुण सगे भाई हैं। तीनों ने परिवार को ठगने की साजिश रची। एक सप्ताह तक घर की रेकी की। परिवार के बारे में जानकारी जुटाई।

सोशल मीडिया पर फ्रेंड रिक्लेस्ट भेजी- विजेंद्र ने बताया, 2016 जनवरी-फरवरी में मुख्य आरोपी अरुण दुबे ने मुझे सोशल मीडिया पर फ्रेंड रिक्लेस्ट भेजकर दोस्ती

कटनी-उमरिया में भी करोड़ों के प्रस्ताव आए

कटनी। जिले में उद्योगपति पार्थ जिंदल ने 17 हजार करोड़ के निवेश की बात कही है। उद्योगपति एसके अग्रवाल ने 4 हजार करोड़ के निवेश का प्रस्ताव दिया है। बांधवगढ़ उमरिया में भी निवेशकों ने निवेश की बात कही है। सरकार के पास 35 से ज्यादा उद्योगपतियों के निवेश प्रस्ताव अब तक आ चुके हैं।

सीधे संवाद करने से उद्योगपति कॉन्फिडेंस में आ रहे हैं, और इसके पहले जोर से चर्चाएं हुई थीं। इसके आधार पर भी वे निवेश के लिए आगे बढ़ रहे हैं। हमने प्रस्ताव दिया है कि उद्योगपति एमपी में मौजूद रॉ मटेरियल के आधार पर प्रोडक्ट तैयार करें, और उसे बेचने-रोजगार देने का काम करें। उद्योगपतियों ने इसमें रुचि दिखाई है।

रोड शो करके भी निवेशकों को आमंत्रित करेंगे- सीएम डॉ. यादव ने कहा कि इंडस्ट्रियल लैंड बैंक को मजबूत करने के लिए भी सरकार काम कर रही है। सड़क और अन्य सुविधाओं की पूर्ति के लिए काम करेंगे। कोयंबटूर, बेंगलुरु, दिल्ली, मुंबई में

आने वाले समय में फिर रोड शो करके निवेशकों को आमंत्रित करेंगे।

एमपी में इंडस्ट्रियल ग्रोथ की बहुत सारी संभावनाएं हैं। इसलिए सरकार इस पर सर्वाधिक फोकस करेगी। उज्जैन में मेडिकल ड्रिवाइस पार्क में काम हो रहा है, जो देश में सबसे बड़ा मेडिकल ड्रिवाइस पार्क होगा। यह एक हजार एकड़ जमीन में डेवलप होगा। इसके लिए जरूरी जमीन भी उपलब्ध कराएंगे।

धार में मेगा टेक्सटाइल इंडस्ट्री की संभावना बढ़नावर के पास पाई गई है। जिस पर भी काम हो रहा है। 1563 एकड़ जमीन की जरूरत यहां है। जिसे उपलब्ध कराने की तैयारी है। चंबल एरिया में मुरैना में 222 करोड़ की इंडस्ट्री 61 एकड़ में लगाने वाली है।

मुख्यमंत्री ने प्रदेश में निवेश के चल रहे कामों के साथ-साथ नेशनल और स्टेट हाईवे के आसपास प्रस्तावित कामों के बारे में भी पत्रकारों से चर्चा की। कहा कि सरकार अधिकतम लोगों को रोजगार देने के प्लान के साथ काम कर रही है। जल्द ही इसके अच्छे रिजल्ट भी देखने को मिलेंगे।

कार्यकर्ताओं को वाटर कैनन से खदेड़ा, आंसू गैस छोड़ी

नीट-नर्सिंग घोटाले को लेकर सीएम हाउस घेरने निकले थे; एनएसयूआई प्रदेश अध्यक्ष घायल



भोपाल (नप्र)। भोपाल में नर्सिंग घोटाले, नीट पेपर लीक समेत अन्य परीक्षाओं में धांधली के विरोध में एनएसयूआई ने सोमवार को प्रदर्शन किया। सुबह भर से भोपाल पहुंचे कार्यकर्ता प्रवेश करीब 10 बजे से पीसीसी के बाहर जुटना शुरू हो गए थे। दोपहर करीब 2 बजे लगभग 2 हजार कार्यकर्ता सीएम हाउस का घेराव करने निकले। जिन्हें रेडक्रॉस हॉस्पिटल के पास बैरिकेड्स लगाकर रोक दिया गया। इस दौरान प्रदर्शनकारियों पर पुलिस ने वाटर कैनन चलाई। आंसू गैस के गोले भी छोड़े गए। जिससे एनएसयूआई के

प्रदेश अध्यक्ष आशुतोष चौकसे घायल हो गए। उन्हें रेडक्रॉस हॉस्पिटल में भर्ती कराया गया है। प्रदर्शन से पहले मंच के सामने कार्यकर्ताओं में जमकर धक्का-मुक्की हुई। एनएसयूआई कार्यकर्ता सड़क पर धरना देने बैठ गए। पुलिस ने कार्यकर्ताओं को हिरासत में ले लिया। कार्यकर्ताओं के साथ प्रदेश कांग्रेस अध्यक्ष जीतू पटवारी समेत अन्य नेताओं ने भी गिरफ्तारी दी।

प्रदर्शन के दौरान एनएसयूआई के प्रदेश अध्यक्ष आशुतोष चौकसे घायल हो गए। उन्हें रेडक्रास हॉस्पिटल में भर्ती कराया गया है।



मंत्री की सख्त चेतावनी के बाद भी प्राइवेट स्कूल बंद

नर्मदापुरम में आज से प्राइवेट स्कूल हड़ताल पर; बच्चों की छुट्टी, स्टाफ को बुलाया

नर्मदापुरम (एजेंसी)। मध्यप्रदेश सरकार में स्कूल शिक्षा मंत्री राव उदय प्रताप की चेतावनी के बाद भी नर्मदापुरम के प्राइवेट स्कूल संचालक सोमवार से हड़ताल पर चले गए हैं। जिले के 430 में से अधिकांश स्कूल बंद हैं, लेकिन कुछ स्कूल खुले हुए हैं और हड़ताल को समर्थन नहीं दिया है।

स्कूल को बंद रखने की जानकारी स्कूल मैनेजमेंट की ओर से पेरेंट्स के वॉट्सएप ग्रुप पर रविवार को ही दे दी गई थी। स्कूल कब तक बंद रहेंगे, यह नहीं बताया। यह तब है, जब इसकी जानकारी मिलने पर रविवार को ही शिक्षा मंत्री ने सख्त लहजे में कहा था, देश की व्यवस्था का सबसे जिम्मेदार आदमी स्कूल संचालक होता है। वो अगर हड़ताल पर जाने का गैर जिम्मेदार निर्णय करेगा तो इसके परिणाम भी ठीक नहीं होंगे। कोई समस्या है तो बातचीत से हल निकल सकता है।

प्राइवेट स्कूल संचालकों के संगठन सोसाइटी फॉर प्राइवेट स्कूल डायरेक्टर्स (सोपास) ने अनिश्चितकालीन स्कूल बंद की घोषणा की है। सोपास संगठन के जिलाध्यक्ष अलोक राजपूत ने बताया कि शिक्षा मंत्री से बात हुई है। अब संगठन की कोर कमेट्री उनसे बात करेगी। प्रतिनिधि मंडल जिला स्तर के अधिकारियों से भी बात करेगा।

फीस वृद्धि की सूची में नाम, लेकिन हड़ताल को नहीं दिया समर्थन- हड़ताल का कितना असर है? जानने के लिए दैनिक भास्कर की टीम शहर के शांतिनिकेतन हायर सेकेंडरी स्कूल सदर बाजार, सर्वाइट स्कूल, सेमेरिंटन हायर सेकेंडरी स्कूल चक्रर रोड, सनराइज स्कूल, सेंट



पॉल स्कूल, प्रियंका हायर सेकेंडरी स्कूल पहुंची। इन स्कूलों में स्टाफ तो मिला, लेकिन बच्चों की पढ़ाई के लिए स्कूल बंद रखा गया।

शांतिनिकेतन स्कूल में सीबीएसई बोर्ड की पूरक परीक्षा हुई तो सेमेरिंटन स्कूल में संगीत का प्रोग्राम हुआ। न्यू एरा कॉन्वेंट स्कूल कालिकागर ने हड़ताल को समर्थन नहीं दिया है। स्कूल स्टाफ का कहना है कि हमारी लड़ाई शासन की नीतियों के खिलाफ है। हड़ताल से बच्चों का नुकसान होगा। प्रशासन ने फीस बढ़ाने पर 79 स्कूल की लिस्ट

बनाई है। इस लिस्ट में न्यू एरा स्कूल का नाम भी है।

सिवनी मालवा में दो दिन स्कूल बंद रखने का निर्णय- नर्मदापुरम जिले की सिवनी मालवा तहसील के 69 निजी स्कूल 15 और 16 जुलाई तक बंद रखने का निर्णय लिया गया है। सोपास के प्रदेश महासचिव प्रवीण पणिकर ने बताया कि आज और कल स्कूल बंद रहेंगे। आगे क्या करेंगे, आज बैठक के बाद निर्णय लिया जाएगा। उधर, पिपरिया में सेंट जोसफ, ब्राइट करियर ने हड़ताल को समर्थन नहीं दिया है।

सागर में बच्चे को जिंदा जलाया

गैस पाइप से गला कसा, अधमरा हुआ तो कपड़े डालकर आग लगा दी

सागर (नप्र)। सागर में 35 साल के एक युवक ने 11 साल के बच्चे को जिंदा जला दिया। पुलिस ने आरोपी को गिरफ्तार कर लिया है। मामला मकरोनिया के बड़तूमा गांव का है। लड़के का अधजला शव उसी के घर में 12 जुलाई को मिला था। पुलिस के मुताबिक, आरोपी ने बताया कि चिकन पार्टी



का कहकर वो बच्चे के घर आया। उसके साथ अननैचुरल रिलेशन बनाने की कोशिश करने लगा। बच्चे ने विरोध किया तो पहले गैस पाइप से उसका गला कसा, अधमरा होने पर उसके ऊपर कपड़े डालकर आग लगा दी। बच्चा अपने बड़े भाई और बहन के साथ रहता था। भाई-बहन भी नाबालिग हैं। पिता का निधन हो चुका है। मजदूरी के काम से मां दूसरे शहर में गई हुई थी।

भोपाल भागने की फिराक में था आरोपी

सीएसपी नीलम चौधरी के मुताबिक, जांच में पता चला था कि 11 जुलाई की रात 10 बजे नाबालिग को अंकित अहिरवार (35) के साथ देखा गया था। अंकित बड़तूमा का ही रहने वाला है। आपराधिक प्रवृत्ति का है। उसके खिलाफ मकरोनिया थाने में मारपीट और आर्म्स एक्ट के केस पहले से दर्ज हैं। उस पर शक की एक और वजह यह थी कि वह घटना के बाद से लापता था। पुलिस संदेही मानकर उसकी तलाश कर रही थी। रविवार को आरोपी को रेलवे स्टेशन से गिरफ्तार किया गया। वह शहर छोड़कर भोपाल की ओर भागने की फिराक में था। आरोपी को कोर्ट ने जेल भेज दिया है।

मंत्री कैलाश विजयवर्गीय महाकाल को धन्यवाद देने पहुंचे

पेड़ लगाने के विश्व कीर्तिमान पर साष्टांग प्रणाम किया भगवान महाकाल को

उज्जैन (नप्र)। महाकाल मंदिर में भगवान महाकाल का आशीर्वाद लेने के लिए पहुंचे केबिनेट मंत्री कैलाश विजयवर्गीय ने परिवार के साथ गर्भगृह में जाकर पूजन अर्चन किया। इस दौरान विजयवर्गीय ने नंदी हल में साष्टांग नमन भी किया भगवान महाकाल को। रविवार को इंदौर ने एक साथ समय से पहले 12 लाख पेड़ लगाने का विश्व कीर्तिमान रचने के बाद सोमवार दोपहर को मंत्री कैलाश विजयवर्गीय भगवान महाकाल को धन्यवाद अर्पित करने पहुंचे। उन्होंने भोती सोले में सप्लीक भगवान के गर्भगृह से दर्शन किए फिर नंदी हल में बैठकर महाकाल का जाप भी किया। इस दौरान विजयवर्गीय ने नंदी के कान में अपनी मुराद भी कही। मीडिया से बात करते हुए विजयवर्गीय ने कहा कि कल हमने गिनीज बुक में इंदौर का नाम दर्ज किया है, असम में 9 लाख पौधे लगाए गए थे हमारा लक्ष्य 11 लाख था लेकिन हमने उससे ज्यादा 12 लाख पौधे लगाए हैं और इसी कीर्तिमान को रचने पर भगवान महाकाल का आशीर्वाद लेने आया हू। अमरवाड़ा की जीत पर भी मंत्री विजयवर्गीय ने कहा की अब तक कांग्रेस के पास थी सीट बीजेपी ने अच्छा काम कर वहां भी जीत हासिल की है।